

እናን
ፍቅር
ሐገር

አላክ አብርሃም
2007

እናቶ
ፍቅር
ሐገር

አሌክስ አብርሃም

2007 ዓ.ም.

ማውጫ

ርእስ	ገፅ
1. በእግዚር የተጻፈ ደብዳቤ	5
2. የዳያስፖራው ሕልም	11
3. እገር ማለት ጋሼ	25
4. እና እንደምትሏት	31
5. ከአጠባብቅ በፊት!	37
6. አንቺ ማለት ለኔ	43
7. አለን እንላለን	47
8. የዕለት አንቅጫችንን ንላን	53
9. ከማበዴ በፊት	57
10. ባዶ ምናምናች	65
11. <አ> ናት	71
12. ግጥም ለሚገጥሙ	75
13. ባሕር ነን	79
14. ሰባተኛው ዕውነት	83
15. አመነዝራላሁ	89
16. አገባሃላሁ ስትይኝ በሰካር የፃፍኩት ግጥም	93
17. ከንፈር ግን ሲገርም	99
18. አንሰንጠቅ	103
19. የሁለት መስኮቶች ወግ	105

113	113
121	121
125	125
129	129
131	131
133	133
137	137
143	143
145	145
147	147
153	153
155	155
157	157
159	159
163	163
167	167
171	171



ስጵግዜር የተሳካ ደብዳቤ

እንደምነህ እግዚር

ሰማይ ቤት እንዴት ነው?

እመጣለሁ ብለህ ቆየህ ምንው ?

እኛማ ...

ለእልፍ ለ'ላፍ ለለቃ

ማመልከቻ ፅፈን!

ለወፈ ሰማይ ሕዝብ

መድረክ ላይ ለፍፈን!

ጸሎት ቤታችንን

እኛው ላይ ቆልፈን!

የምድር አተካራ

ሕግጋቱን አልፏል?
ደብዳቤ ላክንልህ ...

አይገባን ካየነው
ሁለት ሺ ዘመን
እንደቀልድ አለፈ፤
የመምጣትህ ተስፋ እየከሰመን
መቅረትህ ገዘፈ ...

እንደውም እንደውም ...

"በመጣሁ ተስፋ
ሁለት ሺ ዘመን
ገትሮን ከጠፋ፤
በቀጠሮው ሰዓት
መምጣት ከተሳነው፤
እግዜር አበሻ ነው"
እያሉ ያመላል...

እኔ ምን አውቃለሁ ...

አመሰግነው ሲሉኝ አልፎታ የማቀልጥ፤
ቃሉን ሰማ ሲሉኝ ... ሰባኪው አግር ሥር በደስታ 'ምቀመጥ፤
«አግዜ...አ በሉ» ሲባል ... እንባዩን የማፈሰ፤
ሃሌ ሉያ ሲሉኝ ... በላቅ ልቤ 'ሚፈርሰ፤

ምናምኒት ዕውቀት ውስጤ ያልፀደቀ፤

እንበረከከበት ጉልበቴ ያለቀ፤

እኔ ምን አውቃለሁ...

ግን እንተ ደህና ነህ ...?

ከምር እንደሚያመጡት ምፅአት ቀረ እንዴ ?

የሰናፍጭ ቅንጣት ታክል ጥርጣሬ አትከፋም አንዳንዴ ... !

ከሆነስ ሆነና ሰማይ ቤት እንዴት ነው

አብረሃም ሰላም ነው ... ?

እዛስ ቤት ገንባ ዛሬም ቢደንኳን ነው ?

እኛማ ይሄውልህ ...

በቤት ኪራይ ችንካር እየተሰቀልን፤

"ኤሎሄ" እንጠለን ጎጆ እንደጥልልን ...

ወደላይ ገንባን ወደጎን አሰፋን፤

ወደላይም ከላይ ወደጎንም ከጎን

እንደጉድ ተገፋን...

ቤት ለእንግዳ ማለት ጭራሹኑ ጠፋን !!

አባታችን ሙሴ እንዴት ነው ለከብሩ፤

ውቅያኖስ መከፈያው ደህና ናት ብትሩ ?

እኛም ይሄውልህ ...

እንጀራ ፍለጋ ባሕር ሰናቋርጥ፣
የተስፋዎን ምድር አሸዋ ሳንረግጥ፣
የትም ውሃ በላን የትም አሳ ላሰን፣
ንገር ልንና ብትሩን ያውሰን ...

እናልህ እግዜር ሆይ ...

ከተስፋዎ ምድር ወደሌላ ተስፋ አለን እየኳተን
መሄጃው ሲገርመን መመለሻ መንገድ መቆሚያ ቦታ አጥተን!

ላባታችን መብ እንደምትልልን ...

“የመሄድ ዘመን ነው ባሕር የመሻገር
‘ዱላህን ላክልን’ ብሎሃል በልልኝ...”

ሰማይ ቤት እንዴት ነው ... ዳዊትስ ደሀና ነው፣

ዛሬም ይዘምራል ... ዛሬም ይፎክራል ?

ሰላም ነው ጠጠሩ ... ሰላም ናት ወንጭፋ፣

እዛስ አቅል ገዛ ጎሊያድ ተራራው ጎሊያድ ግዙፋ...

እልፍ አላፍ ጎሊያድ ከቦን ሲደነፋ፣

ወንጭፋን ጠቅልሎ ምነው ዳዊት ጠፋ ?

ብሎሃል በልልኝ !!

ለረከሰ ጠጠር ለምላ ወርዋሪ፣

“ወንጭፍህን ስጠው ለዚህ ታሪክ አውሪ”

ብለህ እዘዝልን ...!!

እንዴት ነህ ጌታ ሆይ ... ሰማይ ቤት እንዴት ነው ...

የሙሴ አልጋ ወራሽ እያሱ ሰላም ነው....

ያቆማትን ፀሐይ ግቢ ቢላት ምነው....?

ያው እንደምታውቀው፣

አስራ ሦስት ወራት ነው ፀሐይ የምንሞቀው፣

ኧረ ፀሐይ በዛ ... ኧረ ፀሐይ በዛ

የመጣው ወር ሁሉ ፀሐይ እያዘለ፣

የተሾመው ሁሉ “ፀሐይ ነኝ” እያለ፣

የአስራ ሦስት ወር የእግዜር ፀሐይ፣

የአስራ ሦስት ወር የሰው ጀምበር፣

ባቃጠላት ምድጃ አገር፣

ምን ታምር ሊኖር ይችላል ፀሐይ ሆኖ እንደመፈጠር !?

ኧረ እግዜር በናትህ ... በጭንቅ አማላጂ፣

ባዘለህ ጀርባዋ ባቀፉህ እጆቿ፣

ወይ ዝናብ ላከልን ወይ ዝናብ ሆነህ ና፣

ሙቀት ገደለና ...!

እናል ... ህጌታ ሆይ ማጣፊያው አጥሮናል፤
ሰም ያለው ሞኝ ነው ሁሉም ይጠራናል...
ጳውሎስ ሲሉን ... አቤት
ጴጥሮስ ሲሉን ... ወይዘ
ይሁዳ ሲሉንም አቤት እንላለን፤
ሰማቸንን ሸጠን ... ሰላሳ ጭብጨባ እንቀበላለን

ተወው የኛን ነገር ... ሰማይ ቤት እንዴት ነው...
ሄዋንስ ደህና ናት ... ?

ያው የልጅ ልጆቿ በእግሯ ተተክተው፤
የፍሬው ሲገርምህ ግንዱንም አንክተው፤
ለፍጥረተ አዳም ባይኑ ያገምጡታል፤
ሰይጣንም ደህና ነው ኑሮ ተሰማምቶታል...
ሰውን ለማሳሳት ላይ ታች ማለት ትቷል፤
ሳይጠራው የሚጎርፍ ሕዝብ በዝቶለታል ... !!

ኧረ እግዜር በናትህ በጭንቅ አማላጁ፤
ባዘለህ ጀርባዋ ባቀፉህ እጆቿ፤
ወይ ዝናብ ላከልን ወይ ዝናብ ሆነህ ና፤
ሙ ቀ ት ገደለና !!

❖ 2 ❖

የዳያስፐራው ህልም

እሰው ሐገር ጥሎኝ የህልሜ ጢያራ፣
አገሪ ላይ ካለ ገልንጅራዬ ጋር በስልክ ሰናወራ...
ህልም አለምኩ...

ያገሪ ልጅ ዳዴ ብሶቱን ሰብስቦ፣
ያንቆረቆረዋል በቀጭኑ ሸቦ...

ዳዴ በህልም ሰልክ ... ያገሪን ገመና ይጥላል ያነሳል፣
ለራሱ ሆድ ብሶት ... እኔን ሆድ ያስብሳል...

“እንዴት ናት አገሬ ?”

አለው ይመስለኛል

ይሄው ባገራችን ...

አበበም አስካሁን የምሳሌ በሶ ቆሞ ያሻምዳል፤

በጨበጠው ጩቤ ጫላ ፍቅር ያርዳል፤

ሽንኩርት ነጋዴው ... አንደ ሽንኩርት ራስ ተልጦ አስኪፈጠም ... ሽንኩርት ይነግዳል፤

ኮከብ አልገጥም ያለው ... ሰማኒያ ዘመኑን ... ካገር ከወገኑ ሰማኒያ ይቀዳል፤

ዛሬም ያለቃ ቀልድ - ጥርስ ባለቀበት - ለድድ ይቀለዳል...

ይሄው አገሬ ላይ

የነዳጅ ፀንሰቷ አጥንት ሆኖ ሸሉ...

በየማጅቱ ውስጥ የሰው ደም ይነዳል፤

አንዱ የገነባው በሌላው ይናዳል፤

የመጣው በሄደው ያሻውን ይፈርዳል...

ቢሆንም አድገናል !!

“አደግን እንደናንተ” የተባሉት ሁሉ፤

“እውነት ነው አድገናል ... ግን የናንተን አድገት አላየንም ቢሉ፤

የጠላት ወሬ ነው !!

በርግጥ ዛሬም ዝናብ እንጠብቃለን፤

ብቻ ሰልጥነናል

ነገ እንደምንራብ...

በአየር ትንብያችን ቀድመን እናውቃለን!

ጓዴ በህልም ስልክ ያገሬን ገመና ይጥላል ያነሳል፤

ለራሱ ሆድ ብሶት እኔን ሆድ ያስብሳል ...

“እንዴት ናት አገሬ”

አለው ይመስለኛል ...

ይሄው በአገራችን በበዓላት ሰብብ ወር ሙሉ መቦዘን፤

እርም ብለን ትተን ለአምላክ ተናዝዘን፤

“ወደፊት” ስላልን ለጉልበት ሳንሳሳ፤

ያዳቆንን ሰይጣን ሊያቀሰን ተነሳ...

አገርኛው በዓል ገና ሳይነቀል አንድ ባንድ ተነቅሶ፤

ያሰግደን ይዟል “ግሎባላይዜሽን” ሺ... ታቦት አንግሶ፤

የሴት ... የሕፃናት

የእናት... ያረጋዊ

የፍቅር ... የሠላም

የውሃ ... የአየር

እንዘክራለን በወር ሰላሳ ቀን፤

ሰልፍ እያሳመርን መዝሙር በማቀንቀን፤
በሰላም ቀን ማግስት ... ሰላም አስከባሪው ... ሰላም እየነሳን፤
በሴቶች ቀን ማግስት ... የሴትነት ማዕረግ ... ከሴት እያነሳን ...

ቢሆንም አድገናል...

ከአንድ አድር ባይ ፈረንጅ የወጣ በጎ ቃል፤

ባገሬ ራዲዮን ዓመት ይሰለቃል፤

አገሬው ጆሮ አጥቶ ቃል የትም ይወድቃል...

ራብን ስንለው ለባለ ወንበሩ፤

ፈረንጅ መስክሯል

ጥጋብ ነው መንደሩ፤

ልማት ነው አገሩ፤

ምናለ አበሾች ሰው ባታሹብሩ፤

እያለን ቆመናል...

በቀን ሦስት ጊዜ እየበላን ዜና፤

ይመስገን አንድዬ አለን በምስክር ጠግበናል በዝና !

«እንደፈረንጆቹ ሮኬት ባንተኩስ ጨረቃ ባንወጣ፤

የሆዳችንን ልክ - የሚነግረን እማኝ - እንዴት ከውጭ ይምጣ»

ብለን ልንጠይቅ ከሴት ሰንወጣ...

ታቅፎ ምንሽር - ተደግፎ ጓንዴ፤

“ጠግባችኋል!” ሲለን እንጠግባለን ጓዴ!

እ... ና ይሄው አለን፤

ተከተሉኝ የሚል

በእውነት መነፅር

ብናጣ ማመራን፤

እልፍ ዓይን አለው ብለን፤

ተከተልን እንጀራን...

እንጂ ሌላውማ...

እንደበትረ መሬት - በፖለቲካ ዘንግ - ባሕር የገመሰው፤

ላሻግርህ ያለውን በጥማት ጨረሰው...

ይሄው ያገሬ ሰው፤

ፈረሰኛ ውሃ - በግንድ በገመዱ - እንዳልተሻገረ፤

ዛሬ በውብ ድልድይ - ተሻግሮ መሳሳም - እንዳማረው ቀረ...

በየድንበሩ ጫፍ በናፍቆት ቆዝሞ

የብሶት በገና አዝኖ ይደረድራል፤

ዳርና ዳር ሆኖ ሲታመም ጠያቂ፤

ሲሞት አፈር መላሽ፤ ማጣቱ እየባሰው

"... ለተናቅፎ ሐዘብ መንገድ ጌጥ ብቻ ነው ድልድይ ምን ይሰራል

ዋቅጥንን መልስ ፍትህ ያሻግራል..."

ይላል ያገሬ ሰው

ባዴ በሀልም ስልክ ያገሬን ገመና ይጥላል ያነሳል!

ለፊቱ ሆኖ ብሶት - እኔን ሆኖ ያስብሳል...

"እንዴት ናት እገሬ?"

አለው ይመስለኛል

ይሄው እገሬ ላይ -

አቅመ ቤስ ሆኖ ብን - መትናት ለየብቻ!

በይዘ መመቻኝት ይዘናል ዘመቻ...

ወሬ ለደከህኛው ያለን ሊታወግብ!

ወግ ለገደብም ካሉን ከፈረንጅዬ ዘንድ

ወሬ ለመሻመት - ለገን ሲረታቱ...

ገቅጌ! ገቅጌት! ገለገቱልሽ እገር

ገደግ ጠጌ ወርት ገገገግን ቀዳ

በሰጥህ ቋንቋ ሆ... ል ህሊ እበባዬ

ዳሬግ ...

ታላቅ ለፈጽ እገካን ለግግን ያጠገኛው ተገጥላል!

ለመስዋዕት... ቸግ

ለውበት... አበባ

ለጀግናት... አንባ

ከመመስላ በቀር አዲስ ቃል ብርቅ ሆነ፤

አዲስ ያለው ሁሉ አየተኮሃነ፤

ቸግው ከጨለማ ላይቀልጥ ተዳልቦ፤

አበባና ውበት በብር ተቸብቸቦ፤

አንባው በጀቦች ገልበቱ ተሰልቦ...

ይሄው አገሪ ላይ...

አበባም ለበሶ ቤሳቤሳትን ቢያጣ፤

ምሳሌም መቸገር ማዘጋት አመጣ...

አየውልሀ ጓዶ

ጓዳ ቢምላ ነው የሚንገራለታለው ጠጅ በብርሌ፤

ቀን ፊቱን ካዞረ - አንኳንስ ላንጀትህ

ለከፍፍርትህም ታጣለህ ምሳሌ!

ግላ የጨበጠው ጩቤ አጁ ላይ ካገ፤

የሚወጋው ነገር አያፈለገ...

አየውልሀ ጓዶ

ሕይወት ከጠቀረች ለፍንጫህ ስር ቆግ፤

ጦር በጅህ ጨብጠህ ታጣለህ አላማ!

"እንዴት ናት አገሬ" አለው ይመከላለች...

ይሄው አገሬ ላይ

ሰማልኝ ተረቀኝ...

... አለቃ ገብርሃኖ ሲሆኑ ሲሆኑ

ሰከኑ ... ደፈኑ ... ታሰኑ!

እንዲት ልጅ ነበረች!

አለቃን አመኘች!

አለቃን አቀፈች!

ካለቃ አረዘች...

እንደ ልጅ ነበረ!

ከአሰረኛ አባትና ከተደፋሪ እናት ተወልዶ ያፈረ

አባቱ አሰረኛ ነው ሲወለድ ጀምሮ

እናቱን ከቤቷ ዘወትር ያያቃል!

"በእውነት አለቃ እናቱን ደፍሯታል ፣

ብሎ ገልፍ ሲለው...!

"የለም የለም የለም አባትህ አሰረኛ

እናትህ ነፃ ሰው!

በየት ተደራርሰው "

ይለዋል አገራው...

የፈጠረው ትውልድ

አባት ነፃነቱን

ከግለ በኋላ፣

የነፃነት ቁጥር

አይቸልም ሊያሰላ !!

ይሄው አገሪ ላይ

አከሱም ላሊበላ

ሕዝቡ ራሱ ሆነ

በኦሮ መጥረቢያ እየተጠረበ

በብሰት መደሻ እየተለተመ፣

ሀያው ሐውልት ሆኖ በየቤቱ ቆመ...

ይሄው አገራችን...

ሰው ጭስ አባይ ሆነ፣

ጭስ አባይ ሰው ሆነ፣

አንጀቱ ሲቃጠል

አንባው መፍሰስ ትቶ

"ላማሰበቅታኒ" ባናቱ ተነነ...

የአገር እንጦራ ሐብት አየንፈፈል፤
ባገኘው ቀዳዳ በቆፈሩላት በይ ወደ ውጭ ጎረፈ...

ይሄው አገሪ ላይ

የተወሰደብን ፍልፍል ስብዕና...
በቆራጥ ልጆቿ በታው ተመልሷል...
ከተተከለበት አሻግሮ ሲያማትር መሬቱ ተቆርሷል፤
"አንደኔ ተመለስ" ብሎ መርቆታል፤
ይህችን ምርቃት "ፈጣሪ አልሰማትም ፈጣሪ ሰምቷታል፤"
በድፍን ሐገሪ ከርከሩ ደርቷል...

ሸንበቆ ነን ያሉ ወደ ነፈሰበት ያዘነብላሉ...
ወይራ የነበሩ - በግድ ተቆልምመው - ሆነዋል ከዘራ፤
መሬት ሱሚ ሆነ ቀጥ ብሎ 'ሚቆም ብረት እንዳንዘራ...

ይሄው አገሪ ላይ...

ተንታጉ ፀሐፊ "አውነት ገፍ" እያለ ቢሞግትም ነፍሱ፤
ጎመኑን በጤና ያበሰላል ለቁርሱ...
ትንታጉ ደራሲ
ከጡትና ዳሴ ሌላ መጻፍ ትቷል፤
ሕሊናው ጨልሞ ኪሱ ነግቶለታል...
ትንታጉ ደራሲ

ሰለላዳም ጎን አጥንት፤

እልፍ ቃል ይከትባል ሺ ሰዕል ይነድፋል፤

የተኛ ሕዝቡ አጥንት እየተሰበረ፤

ሚሊዮን አሳማ እንደተፈጠረ፤

ረሳው መሰለኝ...

ታከሲው ... ዲሞክራሲው

ነዝንዞ ... ቸከችኮ ካሳፈረን ኋላ፤

ከመዳረሻችን ሳንደርስ እየጣለ፤

"ምነዎ" ብንለው...

"በእንድ ጀንበር እድሜ

መድረስ የለም" አለ...

ከመድረስ ተኳርፈን ጀምበር ስንቆጥር፤

ከማያልቀው ጀምበር -

የማያልቅ ምክንያት - ፈጥረን ስንደረድር...

እለን በመንገድ ላይ፤

መድረስ እስኪዘንብ እያየን ወደ ላይ

ቢሆንም አድገናል !

የተመነደገው ኩርኩም አሳጥሮት

ድክ ድክ የሚለው በጥቅሻ እየጓነ፤

እግዚሃር ይመስገን ሁሉም እኩል ሆነ !!

"ቅቤ ተገፍቶ ነው እናት ላይ የወጣው..."

አሁን ሆኖቸን ችለን ተቀመጥን
አሁን ለሆኖቸን ከግር ሥር ተሰጥን...

ይህም ክገሬ ላይ...

የገባር ጣት ልጅ

በየገጽገጽ ያረገን ልጅ

ከረገገኛ በፊት ከረገገኛ ከሌሎች

ከገጽ ላይ ሆነው ፍሬሻ ላይ ልግ ...

አሁን ከገጽ ከመጣ

በከፍ ሆኖ በገጽ ላይ ተቀበለ

ገጽ ሆነ ልገገገ

ከገጽ ተዘርፎ

ሆኖ ልገገ ሆኖ ሆኖ

ከገጽ ክገሬ ላይ ሆኖ ያገገ

ይህም ክገሬ ከገጽ ላይ

ከገጽ ወደ ላይ ተዘርፎ ይደገግዳል

ከገጽ ወደ ያሻገገኛ ጣት ሆኖ ወጥቶ

ሆኖ ከገጽ ላይ

በገጽ ላይ ሆኖ ይደገግዳል...

በገጽ ላይ ሆኖ

መካከል ላይ ቆማ
ይቻል አገራችን
ቸግር ስታማሰል፤
ሰሚን መጽሐፉ
ደጋግሞ የጠራው
ሰርግማን ይመስል...

እንዳልልህ ደግሞ
እገር "ጥንቸል" ሆነች፤
"ዳሊ" ሕዝቧን ትታ
ብቻዋን ርጠች...

በቁጥር አከናኗ ሸቅብ ተሰፈንጥራ፤
ልጅ ከሥር ቆሞ በምኞት አከናዱ ይገፋል ተራራ...

ሰባንን ከአንቅልፌ
ሀልም ፈች ባማከር
"ሀልምህን አገራው
ቀድሞህ አልሞታል፤
በሆዱ እንደያዘው
ሳይፈታው ይሞታል..."
አለኝና አረፈው

ተመሰገን ነው መቼም...

ድሮ ለሊቶ ለሊቶ

ሰው ለጸቀቶ

በር ለጸቀቶ ለጸቀቶ

ብርቅ ነበር ለጸ

ሀልም ጸቀም ለጸቀ...

ደግሞ ሀልምም ቢሆን

ነፍሱን ያስጠውታል

በመድረክ ልብረ ቃል

ሲረታ "ሲ ሳይ" ነው!

✻ 3 ✻

“እገር ማለት” ጋሼ...

ገጣሚው ምን አለ ... ?

“በተሰፈርንበት ቁና ሰንሰፍረው፤

ወገን ማለት አገር - አገር ማለት ሰው ነው።።

ተራራ ሸለቆ - አፈር ውሃ አይደለም፤

ወገንሽ ከሌለ - አገርሽም የለም።።”

ይላታል ለልጁ ለገጥ ‘አገር’፤

ነው ብለህ ነው ጋሼ ?

አኔ ግን አላለሁ፤

አገር ማለት ወንዙ፤

አገር ማለት ጓዙ፤

አገር ማለት አፈር።።

ዓይኖቻችን እስኪደክም ሽቅብ የምናየው፤

አገር ማለት ጠፈር ...

ሰው-ማ እንደቃሉ ካፈር ተቆንጥሮ፤
የሀል ውሃ እትብቱ ካፈሩ ተቀብሮ፤
ከአፈር የሚመለስ ትዝታውን ሰፍሮ።

ሰው አገር አይደለም ...
የአፈር ቁንጣሪ የአፈር ርጋፊ፤
አገሩ የምትገፋው ዞሮ አገሩን ገፊ...

ሰው አገር አይደለም ...
ሸለቆው ነው አገር የትም የማይሄደው፤
በዳሩ ጉብታ እየተኮፈሰ መሃሉ እሚናደው፤
ተራራው ነው አገር
ሸቅብ ወደ እግዚያይር ቁሞ እሚማልደው...

ሰው-ማ ...
ወገን የሌለበት ሌግ ምድር ናፍቆ፤
አራት ዘመን መሉ - የበላውን ሸንኩርት - ምናምኑን ገቆ፤
አርባ አመት ይጻዛል ድንኳኑን ጠቅልሎ፤
ትዝታውን ጥሎ...
ሰው አፈሩን ብሎ...

ሰው ውሃውን ብሎ...

ሰው ተሰፋውን ብሎ...

ሰው....

እገር ግለት ሰው ነው...?

"እገር" የተባለው ወገን እንዲያን ራሱ፤

እገር ላልተባለ ለኩርማን ርስቱ፤

ወገንን ይገታል ከቀየው ከገልፉ...

እና እገር ግለት፤

ጦር ሰብቆ ሚወጣ ጠላት የመጣ ለሰት፤

ለልቅሳ ለሚቀጠር እገር የሞተ ለሰት፤

ለልኮኝ ልባል ጋጅ...?

ደንቆርው ተራራ - የግሪያም መገዳን - በጠላት ራት ዘግቷል፤

ፈረሰኛ ውሃ - በማሰብት ባይፈሰ - ገርፍ ለየሰብቆ - ከባላድ ተዋግቷል

የሰው የሰው ጋጅ... ሰው እገር ለይደለም፤

እንደውም ያለ ርስት የሰው ግንግት

የሰው ጅምር ፅንሰት... ለ ይ ቆ ነ ጠ ር ም፤

ለፈፋን የቀመት - ለርምጃውን ለገጃ - ግንኙት ለይቆጠርም...

እገር ግለት ለ ፈ ር ፤

እገር ግለት ሜዳ ሸለቆ ሸን ተ ረ ር ፤

አገር ማለት ... ምድር፤

አገር ማለት ... ጠፈር...

ከየሰው ጉዳት ውልድ አያለብኝ፤

ባዶ አፈራቸው ላይ አገር የገነቡ፤

እማኞች እያየን ... አገር ማለት ሰው ነው ?

አይደለም በጭራሽ፤

አፈሩን ካልነሳሁ - ከየትም ይገርፋል - ሰው ጎርፍ ሰው ደራሽ...

እኔ እምልህ ጋሼ ...

እሰቲ አሁን ማን ይሙት

ወቅቱ ፊቱ ጠቁር መሬት ከነጠፈ፤

የዛፉ ላይ ቅጠል ደርቆ ከረገፈ፤

ንቦች ከቀኝቸው ተብልለው ከጠፉ፤

ወንዞች ከናካቴው አልፈው ከነጠፉ፤

ሰው ማለት ምንድን ነው ... ?

አገሩን በልቡ ጠቅልሎ ይዘራል፤

በየደረሰበት አገሩን ይዘራል፤

በሰው አገር መሬት የሱ አገር አይበቅልም...

ቢበቅልም አይወስደው፤

አገር ላይ ያለ ነው አገሩን የሚያጭደው፤

እኔ ... እምልህ ኃሼ

ደንቁር ተራራ ምንጭ ካላፈለቀ!

ውሃ ጥም ሊቃጥሎት መሬት ከደረቀ!

"እገር" ያልከው ወገን ካገፋ ይፈልጋል!

ደንዳናው ህሊና በችግር ይበሳል!

አፈር ከጨከነ...

ሰው አፈር ይለብሳል...

እኔ ግን አላለሁ ለ እን በ ቀ ቅ ላ ዩ

እገር ማለት

መ ሬ ት

እገር ማለት ... ቀዩ ...!!

እገር ማለት ወንዙ

እገር ማለት ጓዙ ...

ያው ከነመዘዙ!

"ሰው አፈር" እንዲለን ቅዱስ መጻፍት

ሰው ከምን ሊፈጠር አፈር እየገፋ??

➤ 4 ➤

እና እንደምትሏት...

ከሥጋ እኔነቴ ነፍሰ እሷን ነጥ፤
በባዶ ልቤ ውስጥ ራሳዬን ጥፍ
መሄድ ሳያንገት...

በፀጣችን ገልሰት

"ምን እንደሚል ስሙ" ብላ ሰው ልካለች
ዝም ብሎ መጥት - ለገዳይም ሸንፈት - መሆኑን እውቃለች።

እና እንደምትሏት...

በመት እካሌ ላይ ከረባቴ ደምቋል፤

ነር በልኩት አዘቅት መታብሎ ምቹል።

ያጠቃሽው ልቤ - ቃልሽን የበላሽ - የጉም ጅብ' ብሎኸል፤

ፍቅር የተፋ ነፍሰሽ - እንኳን ከሆኖ ፊት - ከጥላው ይሸከል።

ብሎኸል በሎልኝ ...

ይብላኝ እንጂ ላንጂ መሄድሽ ይልቀኛል፤

እረስ ጭሻላሁ

ፍቅር ቢሸግረኝ እርጉዝ እግብሯለሁ

ብሎኸል በሎልኝ!

የታመመ ፍቅርሽ

የሄድሽ ዕለት ሞተ፤

የጌና እንቸ ነገር በቃ ተከተተ ።

ፍቅርሽ የሞተ ቀን

ተመችቶኝ ተኛሁ፤

እምርቴ ተከፍቶ ያሸገረኝን በላሁ

ብላችሁ ንገሯት!

*** ** *

ቆይ እንጂ ቀስ በሎ ...

ምንድነው መጣደፍ - ስድብ ከአፍ ላይ መንጠቅ?
ነገር ይዞ መሮጥ - በምድር አይደለ - በሰማይ አያፀድቅ...
አረ ቀስ ...

ይልቅ እንዲህ በሏት ...

ሀልሜን ቢድን አርጎ ቀኔን ያበከተ፤
ጎሊያድ ትዝታሽ ዳዊት ፍቅርሽ ሞተ !

ጠረንሽ ጠፍቶኛል ሌላ ጠረን ውጠት፤
አይኔም ረስቶሻል - አልፍ ተመላላሽ - መመልከት በዝቶበት፤

እንቅፋት ሲመታኝ - የምጠራው ስምሽ - ከከንፈሬ ጠፍቷል፤
ከእንቅፋት ትዝታሽ - ለእንቅፋት ስም መዋስ - በዝቶ አንገሽግሾታል።

ብሎሻል በሉልኝ ...

ይብላኝለት ልብሽ - የባጡ አስጎምጅቶት - የብብቱን ጥሎ፤
ጧት ማታ 'ሚደማው - አሜኬላ ፀፀት - አሳት ናፍቆት አዝሎ...

እንጂ እኔ ሰላም ነኝ
"እምሮበታል" በሏት፤
ይሄው ነው መልክቴ

ሂዳና ንገራት...

*** **

ቆይ እንጂ ቀስ በሉ ...

ምንድነው መጣደፍ ሰድብ ከአፍ ላይ መንጠቅ፤

ነገር ይዞ መሮጥ - በምድር አይደለ - በሰማይ አያፀድቅ ...

እር ቀስ ...

የወንድ ልጅ ወይ የአፍ ቃሪ ልኩ፤

መቸ ካንጀት ይቆርጣል ሰድብ ሰላላኩ፤

ይሄን ሁሉ ተዉት - መቸሰ የከፋው አፍ - ስንት ይቀባጥራል፤

ሁሉን ቢናገሩት ሆድ ባዶ ይቀራል።

ይልቅ እንዲህ በሏት...

መንገዱ ሰቆቃዬ ነው አብረን የተጓዥንበት፤

ዘፈኑ ከፋ ጋሬጣ ሀሳቤን ይጎነትላል፤

ትዝታሽ እንደከፋ አረም ያልዘራሁበት ይበቅላል፤

በሷል በሉና ንገራት።

ደግሞ እንደምትሏት...

ያገኘነው ጊዜ ቃል አልተነፈሰም፤

የሌላ ሴት ፍቅር በልቡ አልፎለም፤

ይልቅ ያዘነ አይኑን፤ በእንባ መቀነት፤ በትዝታሽ ቋጥሮ፤

እንደምፅአት ቀን ከፍቅርሽ ተቃጥሮ፤

ቆሞ ይጠብቅሻል...

“ኃይደተኛ” ካልሸው

‘ሚቸ’ አርሱ እያለ

‘ገዳይ’ ምፅዓትሽ

ሰለምን ይሸሻል

ብላችሁ ንገሯት

ታውቀዋለች ልቤን

የወኔዬን ጉልበት ፍቅሯ የጨረሰው፤

እንኳንስ ፉከራ - ከአቅኗ ርቄ - አልቆምም እንደሰው !

ሆድ ብሶኝ ነው እንጂ

እንደው መለፍለፌ፤

ምንም አላልኳትም

ከፉ አልወጣም ካፌ !!

እሱቴ ቀስ በሱ - ልል የፈለኩትን - መቼ ጨርሻለሁ...?

እንደውም ይቅርብኝ ራሴ እሄዳለሁ፤

የለፍቃፊ ቃሉ - ጆሮ ይጠበዋል - ባይኗር እንግራታለሁ!

✻ 5 ✻

ከሕብዳቱ በፊት !

ሰዎችን ሲያገሱ ነፍሴ አየታመሙት ሲጋዩ አያገሱ፤

ሌላ ከረምት ሄደ ሌላ ዶፍ ደረሰ፤

የደረቀ ምድር በናፈቀው ዝናብ በሐሴት ራሲ...

ሌላ አደይ ራገዳ ሌላ ምንጭ ፈለቀ፤

ሌላ ምሽት መሸ ሌላ ቀን ደመቀ...

አይነጋም ያልኩት ቀን ግልጽ አየረገ፤

አይደርቅም ያልኩት ዛፍ አየጠወሰ።

ዘመን ግራ ዝው ደህንውን አጣ፤

አገር ሥር የጣልነው ... አገር ጫፍ ላይ ወጣ።

በዚህ ሁሉ ሩጫ ... የቀን ግሪግጌ፤

እንደግግር ውሃ ባንቺ የፍቅር ባሕር ረግታለች ነፍሴ...

በእርጋታዬ ውስጥ ሰዎች ያንሰብኛል አይደንቀኝም ዓለም፤

ያንቺው ገፅ ቅብ ነው የሚታየኝ ቀለም...

ሰው መቸሰ አይተኛም ...

አንድኛው ይዘፍናል ሌላኛው ይሰላል፤

ቃል እየሰለሰ ፊደል ሰነጣጥቆ አንዱ ያሰላሰላል...

በጓሮ በእልፍኝ አንዱ ይሰደዳል፤

ሌላኛው ስጋቱን "በጉልበት ይንዳል"፤

ያ ግጥም ይፅፋል ...

በዛኛው ዘለፋ በሌላኛው አንገት ዱልዱም ስለት ያልፋል፤

ፍጥረት በሌላ ጥግ በዘር በኃይማኖት ቀን ባነሳው ወረት አብሮ ይሰለፋል፤

መደላደል ሲሻው ድንበሩን ሊያሰፋ ሌላውን ይገፋል፤

ይሄ መገፋፋት "ፖለቲካ" ይሉት የዳቦ ስም ለብሶ፤

ሲያሻው ደም ገብሮ ሲለው ደም አፍስሶ፤

አንባ ይመፀውታል ለሚሰኪኖች ለቅሶ !

እና ...

ከሚያለቅሱት ጉያ አስለቃሾች አሉ፤

ድራፍት ቤት ቆመው ፍራሽ ላይ ተተክለው

"አ ብ የ ት" የሚሉ...

የሜት እንጨት ሰብቀው፤

የጽሑፍ ታን ለንቀው!

ግራ በገባት ሴት ግራ ተደብቀው...

ቼ በለው ጸረ ቼ በለው...

ቼ በለው

ቼ በለው ጸረ ቼ በለው...

ቼ በለው ...

በዘረፈው ዲናር ለልቃሽ በሸጠበት ጥሬ ሥጋ አጋባሽ፤
ከወንድ ለውነት ጥሬ ለግር ለማስከፈት ለሴት በርኅስ አልባሽ...

ሴቱም በቁም ዳሽቋል ...

"ሴት የላከው ነበር ጅብ የሚያስበረግግ

ሕዝቡ ለንዳይበላ ጅብ በልቶ ሚታደስ"

የከፋት ሐውልቱን ከሜንቃው የሚያፈርስ፤

ዛሬማ ... ሴቱ የወንድ ወኔ አየቀረጠ፤

ሊልከን ነው ስንል ከጅብ ብሶ አረፈ!

የመጠጥ ጋኑ ሥር ... ይሄን የሰይጣን ሸንት አየገሰረተ፤

በዲስኩር ቅዠቱ በሕልም ጫካው ውስጥ ለድል የዘመተ፤

የ ሞ ተ !

ለንዲህ ያለው ትውልድ ለንዲህ ያለው ማቶ፤

እንኳን ለአቢያት ላቤታታም አይቆም ከጫት ቤቱ ወጥቶ!

አንቶ ፈንቶ!

እና ይህን ሰንከሳር የዘመን ልፈፋ፣

የሕብረት መወፈፍ ነፍሴ ተጠይፋ፣

እንቺን ታስባላች ድፍን ዓለም አልፋ ድፍን ትውልድ አልፋ!

"ቻው" ካልኩሽ ጀምሮ እንደዚህ መሪር ቃል ከአፌ ሳይወጣ፣

ሌላ እኔነት ሄደ ሌላ እኔነት መጣ፣

ቻው ይሉት ገሬ ቃል፣

አብሮነት ይነጥቃል፣

ቻው እንደሰው ሀጢያት

ሺ ሆኖ ተዘርቶ፣

እንደኛው ይፀድቃል፣

ምነው ቻው ባላልኩሽ...

ይሄው አሁን እንኳን እንሰራለን ብለው መንገዱን ንደውት

ጠጠር

..... ድንጋይ

..... ጭቃ

በ ገ ፍ ተ ዘ ር ግ ፎ

ያንቺ የእግር ዳኛ

...ከጠጠሩ ባላይ

...ከደንጋጁ በላይ

...ከአፈሩም በላይ

...ከብሉይትም በላይ

ይ ታ የ ኛ ል ገ ዝ ፎ !!

ታዲያ ይገርመኛል

"ይሄን ያህል ግዝፈት ካይኔ ነው?" አላለሁ፤

ኮሳሳ ጥያቄ ለኮሳሳች ነፍሴ አሻግረውዳለሁ...

"ሰለምን ዳናዋ እንደዚህ ዝፈ?"

ሰለምንስ ትላንት የትዝታ ጦሯን በውስጤ አሰለፈ"

"የፍቅር ጫማ አጥልቆ በልቤ መንገድ ላይ ልጋ ሰላለፈ?"

ይለኛል ራሴ

ሰው የሙጃ ዛፋ የከንቱነት ጫካው፤

ፍቅር ሲጫማ ነው የፀጉሩ ዘለላ ደመና 'ሚነካው፤

የእግሩ መረገጫ ምድር የሚጠበው፤

በዘመን አከናድ ሥር ግዝፈቱ 'ሚለካው...

እና እባክሽ ነይ ... ሕዝብ እያለቀሰ፤

ዝም ባለ ብረት ሰው እየታመሰ፤

በሰለታም ጥርሱ ያገፈውን ሥጋ ግፍ እየነከሰው፤

ሕዝብ በተኝበት ዘራፍ ሊል አንድ ሰው፤

ለየጠበቀኝ ነው ...

ጅብ በሰው ድንበር ላይ በቀን ከሸለለ፤

አንዴ ብቅ ብለሽ ብትልኪኝ ምናል፤

“መቸስ በዚህ ጊዜ ወንዶች በሴት ጉያ ተኝተው ካደሩ፤

ጅብ እንዳንፈራ የሚልኩን ሴቶች ጠፍተዋል ካገሩ”

ብለን ወደ ማምሻ ... ብለን ወደ ሜት ቤት ...

ይቆዩን አቢዮት ።

አንዲህ ያለው ትውልድ አንዲህ ያለው ማቶ፤

አንኳን ለአቢዮት ላቤቱታም አይቆም ከሚት ቤቱ ወጥቶ፤

አንቶ ፈንቶ፤

በፈለፍኩኝ አይደል? በራሴም ደከመኝ፤

አንደው ስጠረጥር ካብዮቱ በፊት ናፈቅሽኝ መሰለኝ ።

❖ 6 ❖

አንቺ ማለት ለ'ኔ

ዕድል ብዬ ያገኘሁሽ...
አይደለሽም እጣ ፋንታ...
ወይ ነገር ሥራሽ ሰቦኝ
በፈገግታሽ ነፍሴን ላደምቅ፤
የቀረብኩሽ እንዳይመስልሽ
በውበትሽ ልመግደቅ...

አንቺ ማለት ለ'ኔ
ጀልባው ተሰብሮበት...
ውቅያኖስ መሐል ላይ...
ሰባሪ ሳንቃ አንቆ እንደሚቃትት ሰው፤
የመዓበል ውሃ በሚያደባይ ከንዱ እንደሚደቁሰው...
እኔ ማለት እሱ

አንቺ ማለት ሳንቃ!

የተለየሽኝ ቀን

መኖሪ 'ሚያበቃ!

አንቺ ማለት ለኔ

በተሰበረ ዓለም

በጥገታ አንዳልሰጥም

ባንቺው የምንገጠፍ፤

ባንቺው ውሃ እምቀዝፍ፤

ባንቺው የምኮሰምን

ደግሞ ባንቺ 'ምገዝፍ...

በሞትና ሕይወት

መሐል ያለሽ እማኝ፤

ውስጤም ተቀምጠሽ

ፍቅርሽ የሚጠማኝ...

እኔ ማለት ጥማት

አንቺ ማለት ፈሳሽ፤

ሰጋዬ ተጠምቆሽ፤

ነፍሴ የሚጠጣሽ...

አንቺ ማለት ለኔ

ጀልበኛው ሰጠመ

ወደ ውቅያኖስ ሆድ

ቁ

ል

ቁ

ል

ተሰደደ ቀኑ ጨለለመ፤

እኖራለሁ ይሉት

ውብ ተሰፋው ከሰመ...

የሕይወቱ ጀንበር እያዘቀዘቀ፤

የአንዲት ቅፅበት ትንፋሽ አየር የናፈቀ...

በቀረችው እድሜ

'አትርፈኝ' እያለ ላምላኩ 'ሚናገር፤

እኔ ማለት ሰማጭ - አንቺ ማለት አየር...

አንቺ ማለት ለ'ኔ

ሊታረድ የተኛ አንገቱን የሰጠ፤

ወፊ ሰማይ አራጅ ሊያርደው የቋመጠ...

በግ ይሉት ሚስኪን ነፍሱ፤

በተጋደመበት ሰለቱን እያየ - በጭንቅ የሚታመሰ...

ባንገትና ቢላ በመካከላቸው

አንድ ስንዝር ሲቀር፤

በታላቅ የአዋጅ ድምፅ

ቃል

አንደሚናገር፤

ሕዝብ

እንደሚሆኑብር!

ከራማ

እንደሚሆኑር...

ፈጣሪ የቀባው

ት...ልት ያግር ንጉሥ

"እንዳታርዱት" ብሎ

ምሕረት እንደሰጠ፤

ከእሴት ዋይታ

ሳቅ እንደቀየጠ...

እኔ ማለት በጉ

ንጉሥ ማለት አንቺ

ለሺ ዓመት ንገሺ

ዙፋን ልቤን እንቺ !!

እንቺ ማለት ለኔ

ነፍሰሽ ጎኔ ሲቆም ነፍሴ በአከብርት

ቆሞ የሚቀበልሽ፤

በቃ ምን ልበልሽ...?

ከጎኔ ብትርቂ ባዶ ምቃደርጊኝ እንደ ሀያው ነፍሴ

እንቺ ማለት ለኔ በቃ እኔ ራሴ !!

➤ 7 ➤

ሕሰን ሕንጻሰን !!

መቸሰ በ'ኛ ዘመን፤

በዚች በ'ኛ ጀምበር፤

ማለት ፈርተን እንጂ

በሉ በሉ አሚሉን፤

ሰንት ነገር ነበር !

ማን ይሞታል ታዲያ

የሳት 'ራት ማን አለ ?

እንዳላዩ ማለፍ

ወዶ ተመካከሮ

መታወር እያለ ? !

እዛ ማዶ ቆመን፤
 ወደዚህ መጠቆም
 እዚህ ተገትረን፤
 ወዲያ እጅ መቀሰር፤
 በትላንት ማትረፍ፤
 ዛሬያችንን መከሰር ።
 በንጂች ለይነቷ ንግድ፤
 የነፍስ ወረት ከፍለን፤
 የተረፈ ፍርፍር
 ካትራፈው ተካፍለን፤

ለለን... እንላለን!

ማንስ ጅል ጀግና ነው ዛሬን የሚነካ፤
 ማን ጭዳ ይሆናል በሞቱ 'ሚመካ...
 "ነው!" ሲሉን "ነው" ማለት፤
 ካዱኒያው መልቀምቆም፤
 ሲሸፍኑ ድብቅ ...
 "ማን?" ሲሉን መጠቆም፤
 "ሂዱ" ሲሉን ፈትሰከ
 "ቆሙ" ሲሉን መቆም ።

እንጂ በሃቂቃው

እንገት እደንድነን፤

ከማስመሰል ደዌ

በ'ምቢታችን ድነን፤

ባፈጠጠብን ልክ

ብንፋጠጥ ከቀን፤

ስንት ጉድ ባወራን፤

ስንት ጉድ ሰቀቀን፤

የቀትር አጋንንት

ፈርቶ በለቀቀን!

ግ ... ን ለመኖር ስንል

ኑር እየመረረን፤

“ተከድነን ለመብሰል”

ተከድነን እያረርን፤

አለን... እንላለን!!

አጋንንቱም ሞቀው

ስንችለው ጊዜ...

“ቅዱስ ነኝ” እያለ፤

በሕሊናችን ውስጥ

ድንኳኑን ተከለ...

ያላመንበትን እያስለፈለፈ!
በኮሰስገላት ልክ ኮሳሳው ገዘፈ!

እንጂ በዚች እድሜ
በዚች በኛ ጀምበር፤
ሃላሉን "እስያው"
ሃራሙን "ን ጁ ሳ"
በለን በንናገር
ላሁንም ቃል ያንሳል
እንኳንስ ለነበር!

"ስንት ጉድ መሸሻ
ስን.....ት ውር ደት ታ'ከን፤
መኖርን ከኖርናት
ምን እነታረከን?!"
እያልን በፍርሃት
ታዛ ተከልለን፤
ከሕሊናችን ዶፍ
በሆድ ተጠልለን...
አለን... አንላለን!!

እንጂ በሃቂቃው
አንገት አደንድሃን፤

ከማስመሰል ደዌ
በ'ምቢታችን ድነን፤
ባፈጠጠብን ልክ
ብንፋጠጥ ከቀን፤
ሰንት ጉድ ባወራን፤
ሰ... ንት ጉድ ሰቀቀን...

ጅል ሆነን ነው እንዴ - ሁልጊዜ አበባዬ - የሆነው ዜማችን?
ወረቀት ሆነን ነው - የያዝነውን ሁሉ - አለመልቀቃችን ...

ያዲስ መዝሙር ግጥም
የሚያሸብራቸው፤
የወረቀት ከታብ
የሚያስመልሳቸው፤
ዜማቸውን ዌነው፤ "ጩኸ" ሲሉን ጊዜ፤
ከታባችን ጠፍቶ
ሲከተብ ሰንክሳር በዘመን አባዜ...
እያመመን እንጂ!

ራሱ የከበደው ሁሉን ግን የቻለ፤
እዚህ ሆዳችን ውስጥ ሆዳም ትግስት አለ!

እንጂ...
ባፈጠጠን ልክ
በንፋጠጥ ከቀን፣
ስንት ጉድ ባወራን፣
ሲ... ንት ጉድ ሰቀቀን !!

የዕስ



የዕለት እንቅጫችንን ንሳን !!

በራሳችን ምድር፣

በራሳችን አፈር፣

በራሳችን እርሻ፣

በራሳችን ሞፈር፣

... ግን በሌሎች ቀንበር ...

በራሳችን አሐዝ፣

በራሳችን ፊደል፣

በራሳችን እውነት፣

የራሳችን በደል፣

ለራስ መንገር ሲሳን፣

ወግ በሌሎች ልሳን ... !!

በራሳቸው ለገንባታ

በራሳቸው ጭነት

በራሳቸው ዋጭሽግ

በራሳቸው ጉዳት

በራሳቸው ምሽት

በራሳቸው ለሌሎች

በራሳቸው ለዘላለም

ለልምምምምምም...

የኛ ገልጻለን ሀልም!

በራሳቸው ለግዜር

በራሳቸው ለምንት

በራሳቸው ለገባ

በራሳቸው ጸሎት

አሁን ለገዲህ ማለቅ...

ለባታችን ሆይ ...

"ቆመን የሌሎችን"

ቀንበር ከመሸከም

በሸተኛ ሲሉን

ታመን ከመታከም

"ድኅችኋል" ሲሉን

ሳንድን ከማገገም

የመገናኛ ስብሰባ

ቀን ቀን ከመገናኛ

ለመገናኛ ስብሰባ

ሌሊት ከመገናኛ

አውራ ጣት አስይዞ

በጣር ከመለፍለፍ

ቅዠት ከመገንከር

አንቅልፍ ንግድ

ሌሊት እንኳ እንረፍ !!

❖ 9 ❖

ከማበዳ በፊት

አገር ጭንጫ ሆነች፤

ትውልድ የሙጃ አረም፤

እምነት ተበላሽ፤

ጠፋ የእውነት ቀለም፤

ሕዝብ ተማረረ...

እንደ ደረቅ ጌሾ ተሰፋ ከሸለሌ...

የትዕቢት ሐውልት - በራሳችን ቀዶ - በግፍ ተተክለ፤

የፍትሕ ጉልላት - እንዳርጌ ጎጆ - ኗሪው ላይ ወደቀ፤

ለዘላለም ያልነው - የሐቅ እንቅጥጥ - ዛሬ ላይ ለለቀ...

ለጥላ ያልነው ዛፍ - ለንዳድ አጋልጦን - ግለሰብ ደረቀ...

"እንሱ ብረት እንሱ - የባርነትን ከንድ ለፈር ለናስልሰው፤

የወሰዱትን ቀን - ቀኑን ለጨልመን ለስከናስመልሰው..."

እያሉ ሲያወሩ በቁጣ ሲኖጡ፤

እኔ ያንኔ ገልጻለሁ...

“ይልቅ እሱን ተወ.ት - ካለችበት ቦታ የነፍሱን ሐቅ አምጡ፤

አምጡልኝ ዓለሜን የተልቤን ሽራፊ፤

የኔን ‘ፖለቲካ’ - የኔን ቀዳዳ ልብ በፍቅር ክር ሰፊ፤

ብረት ወዲያ ጣሉ አቀብሉኝ ቀለም፤

የውሰጤን ሰቆቃ...

የፍቅሬን ሰንከሳር

ከመከተብ የሚበልጥ

ሌላ ትግል የለም ፤”

እያልኩ እርጅን/ሰላ...

አገር ታክል ነገር...

ባንዲት የመንደር ሴት - በደፍረት ለወጣ፤

የሕዝቡን አደራ - ለሰላሳ ዲናር - ዶሮ ሳይሮጡህ ሸጠ።።

ይሉኛል “ጆግኖፑ”...

እንዲንሰ አደራ ሊሸከም ማንታዩ፤

እኔንም ባደራ - የማስቀምጠበት

አጥቻሁኝ ልብ - ችግርኛል ቀዩ...

ከመገቢያ በፊት...

ከላገሬ አብልጫ እንደወደሽ ልነግር ይሄው እፅፋለሁ...
እንባቢ ይሰልፍኝ - ካሻበት ያቋርጠው - ካሻበት ይመለሰኛል፤
እኔ ግን 'ፅፋለሁ' -
ጥልቅ የፍቅር ባሕር - የወለሉ አሸዋ እስኪነካኝ ድረስ።

ከሰማየ ሰማይ...

.....ይ መ ጥ ቆ

..... ላ

..... ደ

..ወ

ከባሕር ባህር

..ወ

.... ደ

..... ታ


..... ቸ ... ጠ ል ቆ

ደግሞ ቅጥ የጠፋው ... ዝብርቅርቅ አቅጣጫ...

ከዝብርቅርቅ ነፍሴ ከቱባው መዝገፍ፤

በፍቅር ቁምር ውስጥ እንደ እኔ አሰይዬ...

እንደዚህ ...



ከማባባስ በፊት...

ልብሴን ቀዳድጄ ወዲያ ከመጣሌ!

ከመርጤ በፊት "ያዙት..." ከመጣሌ!

ላንች ያልኩትን ገላ -

ላንች የጋረድኩትን - አገር ባይኑ እስኪያፍሰው፤

ሰውን ያህል ናፍቆት እንዴት ይችላል ሰው ?!

አልሻለሁ ውዴ ...

እንደውም ራሴን ... ሳየው በጥሞና፤

"ላብድ ነው" አልኩ እንጂ

ካወኩሽ ጀምሮ - መቸ ጤና አለኝና...::

አንዴ ሲያስናፍቀኝ ...

አንዴ ሲያስመርረኝ፤

በባዶ እያሳቀ ደርሶ ሲያስደምመኝ፤

በደረቀ ሌሊት መንደርሽን ሲያዘረኝ፤

አንድ ቀን ሳይደላኝ...

ይሄው ከዕብደት አፋፍ ጠርዙ ላይ ቆሜያለሁ፤

ድሮ ያበድኩ እኔ "ላብድ ነው..." አላለሁ

ቢሆንም...

ለይቶልኝ ልብሴን ከመጣሌ በፊት፤

ጎዳና ወጥቼ - ደንጋይ ሳልወረውር

መስተዋት ሳልሰብር!

ሐዘን በውስጤ ለሰ

እንባ የሚያስጨርስ

ቅስም የሚሰብር...

የልቤን ስብራት በአደራ በል አገር

ለንፋስ ከመተው፣

ወደ ዕብደት ዘመቻ - በነብሴ ባልጃ

ይዠው ነው የምዘምተው...

ከማቢዴ በፊት ...

ምናለበት ፍቅሬ - መወፈፍ አፋፍ ላይ በቆምኩበት አሁን፣

ብትሰናበቸኝ - ብትይኝ ደህና ሁን ... ፣

ወደ ዕብደት ዓለሜ ደስ ብሎኝ ብገባ፣

እንደፈሪ ማቶ ከምወፍፍ በእንባ...

ምን ይሉኛል እብደቸ - እየተነፋረቅኩ ስቀላቀላቸው፣

በፊሪ ወፊሪ ሰደፈር ቀያቸው ?!

ዘራፍ ... እያልኩ ባብድ፣

እምቢ ... እያልኩ ብወፍፍ፣

በጤነኞቹ ፊት እየፎከርኩ ባልፍ...

1. 2018-19-2019-20
2018-19-2019-20

2018-19

2018-19-2019-20

2018-19-2019-20

2018-19-2019-20

2018-19-2019-20

2018-19-2019-20

2018-19-2019-20-2019-20

2018-19-2019-20-2019-20

2018-19-2019-20

2018-19-2019-20

2018-19-2019-20-2019-20

2018-19-2019-20

2018-19-2019-20

2018-19-2019-20

2018-19-2019-20

2018-19-2019-20

2018-19-2019-20-2019-20

"እ... ልም ነው ጭ... ልጥ ነው - ውሃ አይላመጥም፤
ላ'ረባ ጤንነት - ፍቅር ለምተበት - ቀኝ እጄን አልሰጥም"

ከማበዴ በፊት...

ምናለበት አሁን - "አብደትን አትፍራው

ባንተ አልተጀመረም...፤

ማንም በናቱ ሆድ - ልብስ ጥሎ መርጥ

በፅንሱ አልተማረም..."

ብለሽ ብትመከራኝ...

አቅፍቅፍ ብለን - ለቅፅበት ጠረንሽ - በደሜ ውስጥ ቢናኝ፤

በጤና እና ጤና - ለመጨረሻ ቀን - ላንዴ ብንገናኝ...

ከዛሬ በኋላ - አንችም እንደሌላው -

'አብድ' ብለሽ መርጥ - መሽሽሽ አይቀርም፤

የሚጠራ ይጥራው - ይሄ ወፈፈኝነት - ካልጠራሽ አንችንም...

ጠረንሽ ቢርበኝ - በየሰቀ እየዞርኩ

"እሷን እሷን የሚል ሽቶ አለ?" ሰላቸው፤

"አ... በ... ደ" ይሉኛል ምን አስቸኮላቸው?

እኔኮ ሰው.....ድሽ፤

ደ'ም እንደ ጫካ ማር ሲጠፍጠኝ ስምሽ፤

እንደውም ... ከማበዴ በፊት ቆይ ስምሽን ልጥራው

እግዚዮዮዮዮ መሃረን፤

ቦቃ ስምሽ ጠፋኝ፤

እብደት "ጀመረን..."

((ቻው ጤነኝነቴ - ገደል ግባ ማሰብ፤

መንገዱም የኔ ነው - ሜዳውም የሰይጣን ...))

ይሄንኛው ስንኝ ቤት አልመታም አሉ፤

ቤትን ከማፍረስ ነው - የእብደት ጀማሪ - የመወፈፍ ውሉ።።

ካበድኩኝ በኋላ...

አንዴ አድምጭኝማ - አንዴ ሰሚኝ ውዴ፤

ከጭቃ ጠፍጥፈሽ - ፍቅር እፍ ያልሽብኝ -

አንቸ ነበርሽ አንዴ ?

ልሰገድላት እግዜር ወግድ ከመንገዴ !

❖ 10 ❖

ባዶ ምናምኖች

ርዚቅ ቢልከሰከሰ

እና ልብ ላያምቅ ካንቸው ፍቅር ሌላ፤

“ባዶ” ብለሽኛል

እሽ በምን ልሙላ ?

ምናምኒት መከሊት የአዱኒያ ሽራፊ፤

እጄ ላይ ካላየሽ በደጄ ላታልፊ፤

ብትምይ ገረመኝ፤

ብትቀሪ አመመኝ...

ጅል ልቤ ሲያልምሽ...

ምናምኑን ጠላ

ምንትሱን ናቀ፤

ከምናምንቴ ዓለም

ባንቸው ተደበቀ...

ደግሞ በገሃዱ.....

"ምናምን ሳይጨምር

ቢቃ እንዲሁ እንዳለሽ፤

ከምናምን በላይ

ሁሉ ነገሬ ነሽ"

ብሎ ሲያምካሽሽ፤

ልቤ በገናውን እየደረደረ፤

መልሰሽ ምን ነበረ ?

"ምንም ስለሌለህ፤

ባዶ ምናምን ነህ፤

የፍቅር ከተማ እባዶ ነገር ላይ አይቆረቆርም፤

የፍቅር ምስሶ እባዶ አፍቃሪ ላይ እንደፀና አይኖርም !!"

ያልሽኝ ቀን አዝኜ፤

እጄ ኪሴ ገባ ባዶነት አገኘ...

አዕምሮዬን ፈተሽኩ

በየጥጋጥጉ እንቸው ከትመሻል፤

ፀሐይን ረስቷት ስትመጭ ይነጋል፤

ስትሄጅ ይመሻል...

እውነት ነው ባዶ ነኝ ምናምን የለኝም፤
ኪሴ ቢበረበር ካንችው ፎቶ ሌላ እንዳች አይገኝም፤

ለኔ ግን

“ምናምን ሳይጨምር

ቢቃ እንዲሁ እንዳለሽ፤

ከምናምን በላይ

ሁሉ ነገሪ ነሽ”

ደግሞ መስሎሽ እንጂ

ባዶነት ውል አልባ፤

በባዶ በር ነው ሙላት የሚገባ...

ንፋስ የሚያጠፋው ኩራዝ ከማሳደድ፤

በፍቅር ጨለማ በእግዜሩ መሪነት ይሻላል መራመድ...

ሰልሽ “ሰብከት...” አልሸኝ፤

ካልሸማ ልንገርሽ

“ምድር ባዶ ነበር” ብሎ ‘ሚጀምረው፤

የግዜሩ መፅሐፍ እንደሚናገረው፤

ዳዊት በባዶ እጁ ድብ እንበሳ ጣለ፤

ሳምሶን በባዶ እጁ አልፎ አላላፍ ገደለ፤

ባዶን የሚሞላ ለጨለመባቸው “ብርሃን ይሁን” አለ...

ደግሞ ባዶ ግድጋ - በእርሜ ለመሸገገ ላይ - በዚያት የሞላ ...

ግንም ለልዘርም በፍቅር ለምላክ ሌላ !!

ባደነትን ጠልተው ጠሃብ ያለበት ሁሉ

የሚንገዛቸው!

ከመላት የሚሻል ባደነት እንዳለ መርምረው ባያውቁ!

ከራስ በላይ ጉዳት በሚል ብሂላቸው በጉፋስ አለቁ ...

አንደው ነገሩ አንጂ ...

አንኳንም ባዶ ሆንኩ

አልመላ ዘላለም!

በለበሻት ደሜ

ከባደነት በላይ ታላቅ ኩራት የለም !!

የኔዋ ሊትዮጵያ ...

በባዶ ምድር ላይ

በግድን ምንጭ ውሃ - አፈር ተባከቶ - ሰው ተፈጠረባት!

በባዶ መሬት ላይ - ድንጋይ ተፈልፍሎ - ጥበብ ነገሰባት!

በባዶ አግር ፍጠን - ባለሜማዎቹን - እጅብ አስባልናቸው!

በባዶ እጅ ተዋግተን - ባለብረቶቹን - ብረት ቀማናቸው!

ጊዜ ሸርተት ሲል ... በባዶ ሆዳችን አህል ለመገናኛቸው !!

የሆነ ስለ ስላለፈ
የሆነ ስላለፈ ስላለፈ
የሆነ ስላለፈ ስላለፈ...
አዎ ልላ ስላለፈ
ላለፈ ስላለፈ ስላለፈ...

ልላ ስላለፈ
ላለፈ ስላለፈ ስላለፈ
ላለፈ ስላለፈ ስላለፈ

ላለፈ ስላለፈ...
ላለፈ ስላለፈ ስላለፈ
ላለፈ ስላለፈ ስላለፈ
ላለፈ ስላለፈ ስላለፈ
ላለፈ ስላለፈ ስላለፈ ስላለፈ
ላለፈ ስላለፈ ስላለፈ ስላለፈ

ላለፈ ስላለፈ...
ላለፈ ስላለፈ ስላለፈ
ላለፈ ስላለፈ ስላለፈ ስላለፈ

የዘመን ሰላቢ በባዶነታችን፤
 መውደድ መዋደድን ሳናየው ነጥቆብን፤
 ግማሽ ቁንፅል መላት ስለለቀቀብን...፤
 እኛም ሲሉ ሰምተን፤
 ባዶ ተባባልን፤ እፋችንን ሞልተን...?

ልክ ነሽ ባዶ ነኝ፤
 “መሉ ነኝ” ከርከር ከከንፈሬ አይወጣም፤
 “መሉ ነን” ስላሉ መሉነት አይመጣም፤

ባዶም አይደለሁም...
 በማላውቀው አገር
 በማላውቀው ቦታ
 በማላውቀው ጊዜ...

በነፍሴ ስርጣ ስርጥ በሰጋና ደሜ፤
 አለሁ እኖራለሁ - ማደሪያ ሳይኖረኝ - አንችን ተሸከሜ...

ደግሞም ባዶ ብሆን...
 በባዶነቴ ውስጥ አንችን ሳይላድል፤
 አለሁ እኖራለሁ ሳልሞላ ሳልጎድል ...፤

ባማረ ቅላጺሽ በሚያስጨፍር ዜማ
ደረት የሚያስደቃ መርዶሽ ይሰማኛል፤
ልቤ ግን ሞኝ ነው መርቃት ይለኛል፤

በቃ ልመርቅሽ ...

ሰለፍቅር ዕፈሽ፤
ለፍቅር ደስኩረሽ፤
“ሙሉ” ከምትሆኝ...
ባለም እንቶ ፈንቶ፤
ሙሉነትን ይንሳሽ
ባዶ ፍቅር ሰጥቶ !!
አሜን?

➤ 11 ➤

<አ> ናት

የዘፍጥረቱ ብራና

እኔን የከተበባት፤

ሀያው የፍቅር ማማ

እውነትም እናቴ...

«አ».....ናት !!

በሕይወት አሳዶሽ ቁርቦ

የሰው ልጅ ፍቅርን ቢያጣ፤

ከፍቅር የተወለደ

ሰው ማለት የፍቅር አጣ...

እያለ የሚያስተርክኝ

እውነትን የምዘምራት፤

የነፍሴ የፍቅር መከሊት፤

እውነትም እናቴሎ ናት...

ሌ ... ነሽ እናቴ ለ'ኔ
የምጥሽ ሽራፊ ሲቃይ!
በሐዘንሽ ጨለማ ነው
ፈገግታዬ ደምቆ 'ሚታይ...

የእፈር ማቅረቢያው ማዕድ
የፈጣሪ ትፍታ አልፋ፤
ይሄ ያማረ ስጋ ባንቸው ነው
ደልቶት የፋፋ...

ፍቅርሽን ተናገር ብባል
ልመስልሽ ብጥር ከዓለም፤
ባጭሩ ከሌታ በቀር
ውስጤ ውስጥ ሌላ ቃል የለም!

እንደው ግን በምድር ቋንቋ
በማየው ምስል ስመስልሽ፤
እማማ ካንቸው በስተቀር
አንቸን መሰል የለም ስልሽ፤
እማምዬ ልመትልሽ!

እንደ ጣና ተንጣሎ
እንደ ሶፉ ዑመር በልቤ

ጥልቅ ፍቅርን የተከለ፤
እማማ ካንቸው ቃል ሌላ
በምድር ምን ታምር እለ ?!

እንደ ትዝታ እንቸ ሆዩ
ረቂቅ ዜማ ነው ፍቅርሽ፤
ምንም አይነርሽ ግዴለም
ይበቃል እናትነትሽ፤
እማምዬ ልሙትልሽ !!

ላፍታ ካይንሽ ዞር ሰል
የፊትሽ ፀዳል ሲርቀኝ፤
የፍቅር ሰሰት ቅርበትሽ
ርሀራሄሽ ሲናፍቀኝ...

ናፍቀትሽ የላት ጎርፍ ሆኖ
የፍቅርሽ ወላፊን ትንታግ...

እንደ ገሞራ ይፈላል፤
ላግ ሆኖ ይንተከተካል፤
ቃል ሆኖ ይገነፍላል...
እንደዛ ነው የምናፍቅሽ
እማምዬ ልሙትልሽ !!

የፍቅር የፍፍቅት እምባሽ፤

የማለዳ ጀምቦር ሳቅሽ፤

እ.....ቤት 'ርቄ ሳሱብሽ !!

እትብት እየቆረጡ

እናትና ልጅ ለየን ሲሉ፤

ለካሰ የፍቅርሽ ገመድ

ከነፍሰሽ ጋር ነቦር ውሉ...

ከብርሽ ከልቤ ኮረብታ

ከፍ ብሎ ይታያል

እንደ እኩሉም ጉልላት፤

እንደ ተራራ ላይ ብርሃን

በማታ እንደሚነድ እሳት...

ቃሌን አይደለሽም እማ...

እንዲህ እና እንዲያ ስላልኩሽ፤

እንዲህም እንዲያም ባትሆኝ...

ይበቃል እናትነትሽ !

❖ 12 ❖

ግጥም ስሚገጥሙ...

ግጥም የሚገጥሙ...!

በፅንፍ የለሽ ምናብ

በሀዋ ነፃነት እውነትን ይቃዥ

እውነትን ያልሙ...

ግጥም የሚገጥሙ...

የዓለም እንቅፋትን ንፋስ የሚያስገባ

ስንጥቅ ልባቸውን በፍቅር ያክሙ!

በጨቀዋ ምድር ድርቅ ላይ ይቆሙ!

የባህር ልጅ ሆነው ጠብታ ይጠሙ...

ግጥም የሚገጥሙ ...

ረጋሚን መርቀው፤

የመረቆቸውን ከንቱ አጨብጭቢዎች

በድፍረት ይርገሙ !

ድንበር አይመትሩ፤

አፈር አይቆንጥሩ፤

መስመር የለሽ ዓለም፤

ስፍር የለሽ አፈር

ለርስታቸው ገዝተው ቅኔያቸውን ያልሙ...

ግጥም የሚገጥሙ...

ወደ ወደቀ ግንድ ምስር አያልሙ፤

የጀለተ ቅኔ መት ቃል አይለቃቅሙ፤

በወል ጎዳና ላይ

ሲረግጡ አይከረሙ፤

አዲስ መንገድ ያቅኑ

ጎዳና ይትለሙ...

ግጥም የሚገጥሙ...

...ለእውቅና ምጭቅ

ለጨረባ ተስካር በግፍ አይሻሙ፤

ሰሜን የፈለገውን ድራቶ አይጠቅሙ

ግጥም የሚገጥሙ ...

በሰም ጀልባቸው ላይ

ፀንተው ስለቆሙ፤

አንሰጥምም ብለው

መቅዘፍ አይለግሙ...

ግጥም የሚገጥሙ ...

አለም 'ሀ' ስለቸው አስከ 'ሀ' አይቁጠሩ፤

ዘመን አመጣሽ ወግ በቃል አይቀምሩ፤

ትንቢቱ የማይዝ ነብይ በበዛበት፤

ነገ ይሉት ተስፋ ትላንት በሞተበት፤

ነብይ ከማጀብ "ከነብይ" ይቅደሙ...

ሐምሌና ነሐሴ ዝናብ ይጥላል ባይ፤

በዘመን መካከል የሌለ ፀብ ገልጋይ፤

ቃል አንቆለጻጽሶ ስንኝ ከሸኖ፤

'ፀሐይን በምስራቅ ትወጣለች ያለ

'ክብር' ከተባለ ...

ግጥም የሚገጥመው

'ክብር' እያገኘው 'ክብር'ን ይቅደረው ...

ግጥም የሚገጥመው ...

ወደ ጥበብ ማዕድ ደፍረው ከቀረቡ፤

ሀልማቸውን ጥለው እንቅልፍ እያንብቡ ...

እላላሁ በደፍረት...

ወደ ጥበብ ማዕድ በጉልበት ቀርቤ፤

ሀልሜን ጣልኩት ይሆን እንቅልፌን እንብቤ ?

➤ 13 ➤

ባሕር ነን

እኛኮ ባሕር ነን... ታሪካችን ሰ...ፊ፤

ከላይ ተፈናጦ የሚጋልበንን በደስታ አንሳፋፊ፤

እስኪጠረቅሙን በእልልታ እምካሽ በደግስ አቃፊ፤

ወደ...ትም ሳንፈስ በምኞት በራዕይ ዘመንን አላፊ...

የሚቆርጠን እውነት ሞልቶ እየተንቧቸ፤

የዘመን አሜጋ ፊታችን የባቸ...

እኛ እኮ ባሕር ነን

የሐሳብ ነባሪ ከ'ናቀማዳ ሆዱ የሚፈንጉበን፤

ከየትም የሚፈስ ፈረሰኛ ውሃ ከነላሰስ ገሰሱ የሚሞጀርብን...

ባሕርንታችንን እንደመርገምት ውሃ
እልፍ የሐሰት ነብይ በጉልበት የቀባ፤

የማያደግ ሕግን እስከገርምሰናው
እዝለን የምንኖር በፍርሃት እንቀልባ...

እኛኮ ባሕር ነን

በተኳተርንበት ብሶት ሰናወራ

እድሜያችን የሚተን፤

ከረምት ከበጋ እልፍ አላላፍ ትውልድ

ከእኛንታችን ውስጥ ሸቅብ የሚበተን፤

ረግቶ መቀመጥ ወይ ገንፍሎ መፍሰስ በቅጡ ያቃተን፤

እስከ ፀጉራችን ጫፍ ስጋት ውስጥ ተዘፍቀን

ዓለም ጥግ የቆመ ስጋት የሚሸተን...

እኛማ ባሕር ነን

በነጋ በጠባ ትዕቢት የሚያስነሳው ማበል የሚንጠን፤

የነፍስ አተካሮ እያተራመሰን የሌሎች ረብሻ የሚበጠብጠን...

የማይፈለ መናጥ የማይዘንብ ትንት ጧት ማታ ሲበዛ፤

ባለ-ዱላ መ-ሴ በመንበራችን ላይ የሾምን እንደዋዛ...

እኛም ባሕር ነን

በትዕቢት ጀልባው ባሰጠመን ውሃ እየተንሳፈፈ፤

ስናፍጭ ነብይ ባጎብዳጅ እኛነት

በቻይ ጫንቃችን ላይ በግፍ የገዘፈ...

ባለ ብረት ብትር ባለ ብዙ ሙሴ፤

ለጥያቄው ዓለም መናኚ መነኩሴ፤

ዓይን የምንጨፍን ለወረወሩብን የብረት አንካሴ...

እኛም ባሕር ነን

ተድላ የሆነለት የሙት ባሕራችን፤

ብትሩን ተአምር አ'ርጓት በፊታችን፤

ለምን ስንል ብትር፤

የጥያቄ ባሕር በከንድ ጉሽማ ይታለፍ ይመስል...

በችንካራችን ልክ ህያው የምንመስል እንደውጥር ጀንዴ፤

ስናስነጥስ ዱላ - ስንጠይቅ መቀፍደድ - ተረግመን ነው እንዴ ???

ባለሽመል "ነብይ"

በተንኮል በትሩ

ኳ ሲያረገን ስንጥቅ በዘር በኃይማኖት፤

ኳ ሲያረገን ከፍል በታሪክ በአምነት፤

ኳ ሲያደርገን አልም ለሽሽት ለሰደት፤

ኳ ሲያደርገን ቀና ለፈጣሪ ብሰት!

እኛማ ባሕር ነን...

ውስጣችን እልፍ ሐብት የተጠራቀመ፤

በመኳተር ብዛት የመጣንበቁ

የእግራችን ዳና በጥኑ የታመመ፤

እኛነታችንን በዱላ እየወቁ፤

በከፍተታችን ውስጥ በልዩነታችን

በኩራት ተራምደው ከጫፍ የሚዘልቁ፤

"የሙሴ ብትሮች" ሕዝብን ለማሻገር ሕዝቡ የቀባቸው፤

የመምሪያ ብትሩን ሕዝብ መቀጥቀጫ አ'ረጉት ሆናቸው!

እኛኮ ባሕር ነን

ባሕር እንሻገር ብለን የተነሳን፤

እኛው ባሕር ሆንን መሻገር የረሳን፤

እልፎች እያሰጠምን ማበል እያሰነሳን፤

እልፎች እያገገፈፍን በከብር እጅ የነሳን፤

እንዘምራለን በረጋ ማንነት በሻገተ ልሳን...

ቢሆንም ባሕር ነን...

➤ 14 ➤

ሰባተኛው ዕውነት

ከበሮው ይነዝራል ... በጥቁሩ ሰማይ ላይ እያስገመገመ፤

ፅናፅል ይንሿሿል ... የነፍስ ወረቡን ዜማ እያረመመ።።

ገ...ጭ ...ግ.....ም

ገ...ጭ ...ግ.....ም

የሚሰረቀረቁ የቀዳሽ ጅረቶች፤

አሜን ባይ ምዕመን - የነፍስ እልልታዎች፤

እልልልልልልልልልልልልልልልልልልልልልል.....

ገ...ጭ ...ግ.....ም

ከእልልታው መሀል ያንዲት ሴት እልልታ፤

እንደጌታ ቀሚስ ነፍሴን ይነካታል፤

ባትናገረውም ባሏ ሞቶባታል !

ገ...ጭ ...ግ.....ም

ከነጠላው በታች መታቀፍን ናፍቆ፤

ከባሏ ሞት ወዲህ ስጋ ስጋን ንቆ፤

ማንም ሰው ሳይነካት ማንንም ሳትነካ፤

በመንፈስ ወንዝ ላይ - በፍቅር ቡሀቃ - ናፍቆት እያበካ፤

መከረኛ ስጋ ባሉን የናፈቀ፤

እራታን አስቦ እልልታ አፈለቀ።

ገ...ጭ ...ግ.....ም

ቆሞ ቀር የሚሉ ከኋላዋ ቆመው፤

ሎሚ ተረከዟን ይገለግላሉ፤

የእግዜሩን ቃል ተፍተው፤

ያንዲት ሚስቷን ስጋ ያመነኸጋሉ።

ገ...ጭ ...ግ.....ም

ዓለም ስንት እጅግ አላት ? ምናልባትም ሁላት ?!

አንዱን በሰላምታ - አንዳንዱን በጥሬ - የምትሊጋበት።

ለዚች ባለ እልልታ - ያለም ሁላት እጆች - እኩል ተዘርግተው፤

ሰላምና ጥሬ በነፍሷ እልፍኝ ሞልተው፤

ሰላም ይሞሏታል - ደግሞ በግፍ ጥሬ - ያጠናፍሯታል።

ኡኡ ልትልበት በከፈተችው አፍ "እልልታ" ከወጣ፤

ይህ ነው መሆን ሲሞት - መምሰል ሲሆን አጣ።

ገ...ጭ ...ገ...ም

ምንድነው ሰው ማለት - በኑሮው ከረጢት - ምንትስ ካጨቀ፤

ይናገርበት ድምፅ - ያፈልቀው የነፍስ ሃቅ - ካፉ ከደረቀ።

ያጡትን ሊያሰረሳ ከነሰንከሳሩ ዘመን ካላለፈ፤

አዲስ ቀን አንግቶ ናፍቆት ካልነጠፈ፤

ዓለፈ ሰላላት - ባላለፈ ችግር - ባልቀለለ ሐዘን፤

በሐሳብ ጢሻ ውስጥ - ምንም ላያገኙ - ወዴትም መባዘን...

ሰለምን ይችላሉት - ኡኡታን አፍና - እልልታ አፈለቀች፤

ሰለምን በሌሊት - ፍቅር ተሸከማ - ከመቅደሱ ቆመች።

ገ...ጭ ...ገ...ም

ዜማው የያሬድ ነው - በቀዝቃዛው አየር - ማለዳ አሚናኛው፤

ከጠፋበት ጢሻ ሰው የራሱን ራስ ፈልጎ እስኪያገኘው...

አባታችን ያሬድ የመታገስ አርማ፤

እኔ ግጥም ልሰጥህ - እንተ ቀምር ዜማ፤

ሰድስት ጊዜ ወድቆ ተስፋ ያልቆረጠ፤

የመሻቱን ጥማት - በማይከሸፍ ወኔው - ጨርሶ ያላጠጠ !

ይሉት የድል ገድል ካግቶች ደርሶናል

ሰ ም ተ ና ል !!!

ገ...ጭ ...ግ...ም

አሁን በኛ ዘመን በዚች በጦቢያ፤

እንዳንተ አይነት ልሳን ቢኖረን መከተቢያ፤

የምንጥፈው ግጥም ባሸሼ ታጅቦ፤

በጉባዔ መሐል በጣፈው ተነቦ፤

እንዲህ ይተረካል ...

ገ...ጭ ...ግ...ም

ዛፉ እና ትሎቹ ... ተስፋና ቀኖቹ፤

ዛሬም እንደዛኔው ... አሉ እኛም አለን፤

የት እንሄዳለን ?

ዛፉ ላይ ሊወጡ የሚገቡት ጉሎች፤
 ስድስት ጊዜ ወድቀው - ተስፋ ካልቆረጡ፤
 በሰባተኛው ግፍ ሽቅብ እንዳይወጡ፤
 ስኬት የሚፈሩ ባለምሳሌ ጉሎች፤
 ከመቅደስ ቆመዋል ዛፍ እየቆረጡ።

ገ...ጭገ.....ም

የወደቀ ዛፍ ላይ ዘለው ጉብ እያሉ፤
 "እያችሁ ባንደኛው ወጣነው" ይላሉ።

ትውልድ ከሙከራ አምርሮ ተጣላ፤
 ከፊት "ለምን..." ሲሉት፤
 ዳግም ከመጋፈጥ ይዘራል ከኋላ፤
 የቆመን ለመውጣት - ወኔው እየሞተ - ሞራሉ እየሟሸ፤
 መውጫውን አፍርሶ ፍራሽ ላይ ሲዘምር፤
 የፈረሰ መሥሪያው ትንሳኤው ቀን መሸ!

ገ...ጭገ.....ም

የትውልድ አልፎ
 (አልፎአልፎአልፎአልፎአልፎአልፎአልፎ)

❖ 15 ❖

አመነዝራላሁ

ብቻ እድሜውን ሰጥቶ

ከክፉ ይጋርደኝ፤

ግንባሬን ይባርከው

በሰው ያስወድደኝ...

እንጅ በዚች ምድር

እህል ውሃ ብዬ

በሕይወት እስካለሁ፤

አ መ ነ ዝ ራ ለ ሁ !!

እየተንጠራራሁ እጄ እስከደረሰ፤

ቆንጆ ትሁን ፋንጋ ነፍሴ እያጋበሰ፤

የሄዱበት ሄጄ ያሉበት እያለሁ፤

ቀን በታ ሳልመርጥ

ከውብ የእግር ጣቶች

እስከ ራስ ላይ ፀጉር፤

ከዓይን መርገብገብ

እስከ እንዲት ንግግር...

ኢምንት ሴትነት

እንስቷ ላይ ካየሁ፤

አ መ ነ ዝ ራ ለ ሁ !

አድሜ ሳይገድብኝ

ታላቁ ታናሼ፤

እግሯ ስር ወድቄ

የደም እንባ አልቅሼ...

ብቸል በሃቂቃው

ካልሆነ እያታለልኩ፤

ወደድኩህ ላለችኝ

እኔም ውዲ እየሆንኩ፤

ማቆን ጨርቄን ሳልል ከብሬን አሸቀንጥሬ፤

አቅለኛ ላማራት አንገቴን ቀብሬ፤

ጉራ በሽጣት ጉራዩን ቸርቸሬ...

እያንዳንዱን መንደር

እያንዳንዱን ዓዳ
በንስር ዓይን እያየሁኝ
እመንዝራለሁ!!

እታመንዝር ቃሉን
በድፍረት ገድፌኝ
የባለ ትዳሯን የተቀደሰ አጥር
በፍርድቤት አልፌኝ
የተሰመ ስሜኝ
የታቀፈ አቅፌ...
እንደተራ ጉዮ
የትም ተጋድሜኝ
ስጋዬ ተራግፎ
አስከምቀር በአፅሜ...
ስንከሳር መካሪን
የጎሪጥ እያየሁኝ
እመንዝራለሁ!!

አየሽ ...

ይሄንን ምኞት ነው፤
ይሄንን አሳት ነው፤
የፍቅርሽ መአበል

ደራሹን ያጠፋው፤
 በፍቅርሽ ወተት ነው፤
 እንሰሳት ከሰሞ
 ሰው መሆን የፋፋው...
 ይሄን ጉድ ምኞት ነው፤
 ፍቅርሽ ያከሸፈው፤
 ሚሊየን ብልግና
 እልፍ መሻት ገድሎ
 ውስጡ የገዘፈው...
እየሸ.....?

❖ 16 ❖

እገባሃሰሁ ስትይኝ በስካር የፃፍኩት
ግጥም

ታፈቅረኛለች እያልኩኝ፤

ስንቱን ሸለቆ ሞላሁት፤

ታፈቅረኛለች እያልኩኝ፤

ስንቱን ተራራ ገፋሁት፤

ታፈቅረኛለች እያልኩኝ

ስንቱን አቀበት ወጣሁት፤

በማወቅ ጥግጋት ሊሸሸ

ሲከዳኝ ቁንፅል ዕውቀቴ፤

ታፈቅረኛለች እያልኩኝ

ፍቅርሽ ነበረ ጉልበቴ...

በነፍሱያዩ ጥጋጥግ፤

ጅረት ፍቅርሽ እንደደሜ፤

በእኔው ባዶ እኔነት ውስጥ፤

እኔው ከፍቅርሽ ታድሜ፤

በሙላት የሚያምነሽንሽ፤

ከስምሽ ወይን ጨልፌ፤

አዕምሮ ከሚሉት እሰር፤

በውዴ ሰካር አልፌ፤

ከሰማየ ሰማያት ጥግ፤

በሲቃ አከናፍ ከንፌ፤

ፍቅር ተናገር ያለኝን

የውስጤን መሻት ለፍፌ

እነሆ በፍቅር ሰካር - ሲገጥም ቀኔ ከቅኔ፤

ዓለሜን እንቺን ካገኘሁ - የቀረው ዓለም ለምኔ !!

(ሂድ ወዲያ ... አሉ ፊታውራሪ ደቻሳ)

ወዳጄ አብረኸኝ ሰካር - ደልቀው እሱን ከበር፤

ጭብጨባው ሰማዩን ይንካ - ከመሰንቆው ጋር አብር።።

ወይን ያስተፈሰህ ልበ ሰብ፤

ወይን ያስተፈሰህ ልበ ሰብ...

ያዝ እንግዲህ

ለህል ውሃ የሚቆይ
 መጻፎ ጠኔ ያኮሰሰው፤
 ርሀብ ስይታም ለ'ሮጎት፤
 መብል በገዛ ቢቀርብለት፤
 ይጠግብ የሚይመስለው ሰው፤
 ብዙ የሚባል የሚያውቅ፤
 የብዙ ብዙ የሚያገሰው፤
 ስይታምሽ ሃኝ ለፍቅርሽ፤
 ትርቢኛለሽ ጧት ማታ፤

ምን ቆመህ ታዳምጣለህ በል ከበሮውን ምታ!!

ወይን ያስተፈሰህ ልበ ሰብ፤
 ወይን ያስተፈሰህ ልበ ሰብ...

ህክገክ ለድርጊ የልቤገ፤
 ያንጅቴን ፅፈ ልሰጥሽ፤
 ለጅን ሰቅሰቄ ለነጻለሁ፤
 ቁልል ብሬና ባሕር ቀለም፤
 ለንዴት ይበቃል ለላለሁ፤
 በዚህ የፍቅር ሰካር ነፍሴ ጀነት ስትገባ፤
 ምንድነው ቆሞ ማዛጋት ... ወዳጅ ጸረ ጭብጨባ፤

አሁን ውሃ የናፈቀ!

መሬር ጠኔ ያኮሰሰው!

ርሀብ ስይታም እርጉት!

ሙብል በገፍ ቢቀርብለት!

ይጠግብ የማይመስለው ሰው!

ብዙ የሚባል የማያውቅ!

የብዙ ብዙ የሚያንሰው!

ስይታምሽ ነኝ ለፍቅርሽ!

ትርቢኛለሽ ጧት ማታ!

ምን ቆመህ ታዳምጣለህ በል ከበርውን ምታ!!

ወይን ያስተፈሰህ ልበ ሰብ!

ወይን ያስተፈሰህ ልበ ሰብ...

ዝክዝክ አድርጌ የልቤን!

ያንጅቴን ፅፌ ልሰጥሽ!

እጄን ሰቅሰቄ እነሳለሁ!

ቁልል ብራና ባሕር ቀለም!

አንዴት ይበቃል አላለሁ!

በዚህ የፍቅር ስካር ነፍሴ ጀነት ስትገባ!

ምንድነው ቆሞ ማዘጋት ... ወዳጄ ጽረ ጭብጨባ!

ወይን ያስተፈስህ ልብ ሰብ፤

ወይን ያስተፈስህ በሳቋ፤

ወይን ያስተፈስህ ባይኖጅ፤

ወይን ያስተፈስህ በጥርጴ፤

እንዳወራሽ ተገናኝተን፤

ተዓምር በሆነ ስፍራ፤

ከገነት ትንሽ በሚበልጥ፤

አበቦች ለበዓላት ቀን፤

ያኖሩት ቀለም ካላቸው፤

ለዛች ቀን ብቻ ቢለብሱት፤

ሌላውን እንጃለታቸው...

ወፎች ያዘቡት ጨኸት፤

ጫጫታቸውን ትተው፤

ከቀጠራችን በፊት፤

ላ'መታት መዝሙር አጥንተው፤

አግኝ አግኛት ይለኛል፤

ገነት ራሱን ጨምሮ፤

በታዎች ሁሉ ያንሱኛል...

ገጽ ፳፻

እያንዳንዱ ልጅ

በታ በታው ተገኘ

ለፍቅር የምትሆን ገደ፣ ከተት እንከተት ስትይኝ

ቀልቤን በደስታ ስሜ የምሆነውን እይኝ...

ወይን ያስተፈሰሰ... ልብ ሰብ

ወይን ያስተፈሰሰ

ልብ ሰብ

.
. .
. .
. .

❖ 17 ❖

ከንፈር ግን ሲገርም !

እኔ የምልሽ ውዴ!

የደገት በር ግለት ከንፈርሽ ነው እንዴ ?

ምናገቱ ልበል ... !

ስትሰሚኝ ጊዜ

ፊቱ የነበረው ፎኪታም ገድግዳ የት እገታ ያደ ?

ውስጡ የተገነባው የጭንቀት ገቢሎን

ከምኔው ተናደ ?

ስትሰሚኝ ጊዜ

በሕሊናዬ ውስጥ ያንን ሁሉ እበባ

ማን ተከሉት በቀለ ?

ይሄስ ሁሉ ደስታ

ከየት ተጠራርቶ

ውስጡ ተቆለለ ?

ተፈጥሮን ገልብጦ እናቴን በጥብጦ፤

ፀሐፊን በምዕራብ እወጣት ከንፈርሽ፤

መገን እሳሳምሽ !!

በትስሚኝ ጊዜ

ዝሆኖች በረሩ

እባቦች ጋለቡ፤

በባዶ ልቤ ውስጥ

እልፍ ስርጎች ገቡ...

እይሆንም ያልኩት ቀን

ይሄው ዛሬ ሆነ...

እግርሽ እያሰቃዝው ... ልቤ ልብ ሲያልም፤

ሀልሜን ከሃቂቃው ያደበላለቀው

ከንፈር ግን እይገርምም ! ?

እኔ የምልሽ ውዴ፤

ስንት ጉድ ፀያፍ ቃል

እልፎ የሚወጣው

ይሄን ጉድ ነው እንዴ...

ኧረ ጉዴ!

ማጀት ተገን አርጎ

ለፍቅር ባይሰሰም፣

አሁንም አላለሁ

ሳይሰሰም ያሰመኝ - አገሬው ይሰሰም ...

✦ 18 ✦

እንሰንጠቅ

እስቲ እውነት እናውራ ... እስቲ በሃቂቃ፤

ብርሌ ከነቃ አይሆንም ወይ እቃ?

“የነቃ” ብርሌ የተሰነጠቀ ... የተከሰከሰ፤

አጥር ጫፍ ላይ ቆሞ በሰባሪው ስለት ሌባ አየመለሰ ...

እስቲ እውነት እናውራ ... እስቲ በሃቂቃ፤

መሰንጠቅን ፈርተን እንኑር ሳንነቃ?

ወይስ እንሰንጠቅ ዕቃ ሆኖ መኖር ለዘላለም ያብቃ?

❖ 19 ❖

የሁለት መስኮቶች ወግ

ከመስኮቱ ጋላ ቆሜያለሁ ተከገፍ፤
ቤቴን ከውጭ ዓለም የከለለልኝን መጋረጃ ይገፍ...

ቤቴ ...

በቀይ ምንጣፍ ላይ ሰ...ፈ ጠረጴዛ፤
'ሰፋ' መሃሉ ላይ ዜና አንገቢው አዛ...

ጥጋብ ያረገዝ 'ፍሪጅ' ጥጉን ይዟል፤

'ፋሽን' ያስፀነሰው ሆደ ሰፊ ሳጥን

መንታ ልብስ አርግዟል...

መንታ መንታ ሱሪ

መንታ መንታ ጃኬት

መንታ መንታ ሹራብ

መንታ መንታ ከፖርት

ኮተት!

ይመስገን እንድዬ

ይህንሰ ማን እየ!

ዜና እንባቢው ይላል ...

እገራችን ሊድጋ እገሬው ሸለለ፤

ወዳጅ ፊቱ በራ ጠላት ተቃጠለ...

ሰኳር ያልቀመሱ ሻይ እየተራጨ፤

ሳፊሰ ጣፅም ብስራት አዲስ ዜና ዋጁ፤

አዲስ ቀን አወጁ ...

የውጭ ዜና ...

የእኛን ሰላም ያጣ ዓለም ተቃኮሰ፤

እንደኛ ነፃነት ያልታደለ አህዛብ በፍራት ታመሰ...

ጎርፍ ያጥለቀለቀው አልፍ ሕዝብ ተጎዳ፤

መሬት ተናወጠ ምንትስ ፈንዳ...

አ.....ዳ!

በዚች ባዲሳባ በዚች የጉድ አገር፤

ባንዱ መስኮት አይቶ ባንድኛው መናገር፤

ይሄም ከባድ ሆኖ ሕዝብ ማደናገር...

የመስኮቱን ግርዶሽ ወደዚያ ገልጬ፤

ዕርቃን የቀረ አገር አያለሁ አፍጥጬ፤

ሁለት ጠብደል ውሾች ጅራት አየቆሉ፤

ቆሻሻው ገንዳ ላይ ይልከሰከሳሉ...

አንዲት ምስኪን እናት

ሰውነታቸው ላይ ልብሳቸው ያለቀ፤

ለማገዶ 'ሚሆን ቃርሚያ ሲቃርሙ

በዘመናቸው ላይ ፀሐይ የጠለቀ...

ቆነጃጅት ሴቶች አይናቸውን ኩለው

ዘመን ላነሳው ቅል

በንዋይ አምልኮ ይንበረከካሉ፤

ወዲያ ይሄዳሉ ወዲህ ይመጣሉ...

የመስኮቱን ግርዶሽ ወደዚያ ገልጬ፤

ዕርቃን የቀረ አገር አያለሁ አፍጥጬ፤

የማርያምን አፀድ ያኔ የገነቡ

ድንጋይ አሸፍንመኑት መቅደሱን ያስዋቡ፤

የድሮው ግንብኛ አይናቸው ታውሮ ይመፀወታሉ፤

በጎረጎን ድምፅ "በማርያም" አያሉ...

ድምፃቸው አያምርም፤

ዜማቸው አይሰምርም፤

በተሸፈነው የሰው ልግ

የገንዘብ ደንብ በገንዘብ ልግ

ይህ ደንብ ለሰው

የሰው ልግ ልግ

ዛሬ ለሰው ልግ ልግ ልግ

ገንዘብ ልግ

መሆኑን ለሰው ልግ ልግ ልግ

ለሰው ልግ ልግ ልግ

ገንዘብ ልግ

የሰው ልግ ልግ ልግ

ዕርቅን የቀረ ለገር ለሰው ልግ

አራት ሰው ልግ ልግ ልግ

የሰው ልግ ልግ ልግ

አንድ ሰው ልግ ልግ

የሰው ልግ ልግ ልግ

የሰው ልግ ልግ ልግ

ገንዘብ ... ልግ

ቆይ ገንዘብ ልግ ልግ

ምን ሰው ልግ ልግ

በተሸፍኖቹ የልመና ዜማ፤

የግንባታ ድንጋይ ከግንብ አይገጥምም...

ይህ ይመጣል በለው

ያልቃኙት ደምፃቸው፤

ዛሬ ለክፉ ቀን በሰው ፊት ከድቷቸው...

"በማርያም" ይላሉ...

መደሻ መጨበጥ ድንጋይ ማበራየት የለመደ መዳፍ፤

እየተዘረጋ ሰው በመንገዱ ሲያልፍ...

"በማርያም" ይላሉ...

የመስኮቱን ግርዶሽ ወደዚያ ገልጧል፤

ዕርቃን የቀረ አገር አያለሁ እናጥጧል...

አራት ጎርፍላቸው ፀጉራቸው የገፈረ፤

የገንፈራቸው ወዘ በሲኔራ ያረረ...

አንዲት ፍሬ ልጅ ላይ

ያምርት አይናቸውን ያኑረጠርጣሉ፤

የታከሰ ረዳቸው ሂያዌን ይጠራሉ...

ጊዳ _ መርካቶ _

ቆይ ጊዳ ምን ለለ?

ምን ገደ መርካቶ?

እዛ ውሻ የለም ?

እዛ ለማኝ የለም ?

እዛ ሥራ ያጣ ተስፋ የቆረጠ ?

ጎረምሳ የለም ሴት ላይ ያፈጠጠ ?

የለም ወይ ?

ከምንም ተነስቶ

ምንም ላይ መድረስን

ከእድሜው የተማረ!

ታከሲውን ይሞላል እየተማረረ...

"እንድ ሰው"

በጅምላ ተጓዥ ወንበሩን ለመያዝ በሚጋደልበት!

የማይሄድ እንድ ሰው ቢተርፍ ምናለበት ?

"እንድ ሰው"

የመስኮቱን ግርዶሽ ወደዚያ ገልጬ!

ዕርቃን የቀረ እገር እያለሁ እፍጥጬ...

ደግሞ ወዳያ ማዶ ከትልቁ መስጊድ እዛኑ ይሰማል!

ከማርያም ቤተሰብም ቅዳሴው ይተማል...

መጻፊያ እማረኝ!

ልመናዬን ጀመርኩ መስኮቱን ጠርቆሜ!

ከጌታ ስዕል ሥር በጥምና ቆሚ

አባታትን ሆይ ...

የምናየው ዝባዝንኬ ቆሽታችንን ከሚልጠን፤

አምላክ ሆይ በቸርነትህ መስኮት የሌለው ቤት ስጠን...

አሜን!

በጥሞናዬ ውስጥ ዜናው ይሰማኛል፤

"አድገሃል ብያለሁ ... አድገሃል" ይለኛል...

ለዚህ ዜና አንገቢ ሁለት ግምት አለኝ...

አንድ ...

የጸሎቴን ምላሽ ሳይፀልይ ወስዶታል፤

አገሩን እንዳያይ ዜና አሚያነበበት

መስኮት አልባ አዳራሽ ፈጣሪ በጥቶታል...

ወይም ...

ሬሳውን ቋሚ ... ቋሚውን ሬሳ፤

ደምሩን ማጠፋት ወሻውን ... አንበሳ

ኮሎምቢያውን ... ቦርሜም፤

ለፏጭ የመሳለ ከሲታን ለገባሜም...

አድርጎ የሚያገኘው

የዚጋቢው መስኮት አገሳችንን አሰማት አለው !

በዚች ባላላባ በዚች የጉድ አገር፤

ባንዱ መስኮት አይቶ ባንድኛው መናገር፤

ይሄም ከባድ ሆኖ ሕዝብ ማደናገር !!

➤ 20 ➤

ቃል ከቃሉ በፊት

"እነርሱ ወዴት ነው?" ብለው ሲጠይቁኝ፤

ኢ

ት

ዮ

ጵ

ያ

የምለው ደረቴን ነፍጅ፤

ከቃሉ ቃል በፊት ሌላ ቃል ሰምቼ !!

ሰጋ የነጠቀ አጥንት የሰበረ፤

ደም የፈሰሰለት - በነፍሱያ እልፍኝ ውስጥ - ነበር የከመረ

እንደ ቃል ቢኖር ነው...

ሊ

ት

ዮ

ጵ

ያ

የምለው!

ይህ ቃል ምንድነው?

እኔ ምናውቅ!

ብቻ ከላንቃዬ ከንፈሬን ፈልቅቆ፤

የሲጋራ ድንዝት - እንጅራ ፍለጋ ከተቀበርኩበት -

መቃብር አላቅቆ፤

እሰረኛ መንፈሴን ... "ተነሽ ሂጅ" የሚላት...

በዚህ የ-ኔ ቃል ውስጥ ኢ ት ዮ ጵ ያ ቃል አላት!

የምን ቃል?

እኔ ምን አውቅ

ብቻ በችግሯ በልጆቿ ኩርፈያ...

አንድኛው ተንኩሶኝ ሌላኛው አንቋሽሶኝ፤

አንዱ በታሪኩ ከነትቢያዬ አፍሶኝ፤

ሌላኛው ጎሽሞኝ ሲለው ላይኑ ጠልቶኝ፤

“እከ እንትፍ ጦቢያ” ሸሽታት ሳቢታ!

ኢ ት ሮ ጵ ያ የሚል ቃል...

ልቤን ልብ ነሱት - የነፍሱን ኮሌታ ከኋላ ጨምድዶ - ይሰበኛል ቢታ!

እያጥበረበረኝ ሰንት ጉድ ቀለማት!

ደንታ የማይሰጠኝ እንደ ጥፍር ቅንጣት!

አረንጓዴ ቢጫ ቀይ ቀለማት!

ቀልቤን ቀልብ ነሱት ቀልብ ማሳጣት!

እንደምን ልግለፀው ኧ.....ረ ባ ዛ ኝ ቱ !

ቅዠት ሆኖብኛል ውልብ የሚል መንፈስ!

በሕሊናዬ ውስጥ የእገር ወሬ ሲነፍስ!

ውልብ ?

እኔ ምን እውቁ ... ዘመን እንደሁ ጤዛ!

ትውልድ ውልብ ሲል ትውልድ የሚነዛ!

ካገር አድሜ አይረዝም ... የእገርኛው ከፋት

ምን አድሜው ቢበዛ...

ውልብ ይላል ትውልድ - የእድሜ ነፋስ ገፍቶት!

ውልብ ይላል ሰልጣን - ዘመን ከብር ነሱት...

ውልብ ይላል ታሪክ ... ውልብ ቀን ራሱ!

ታሪክ እና ዘመን - አገር ይሉት ትራስ - እየተነተሩሉ!
በታሪክ ትንታ - በእውነት ቁልምማት - እድሜ ካልተነሱ!
ውልብ ነው ገላ ... ውልብ ነው ልብሱ!

ገላ ?

እኔ ምን አውቄ ...
ለገላቸው አራፊ ለሰጋቸው ቁራሽ፤
ለነፍስ መራቆት ... የሰጋን ልብሰ አዳሽ፤
ገላቸው እንዲቆም ... የአገር ምሰሶ ... የአገር እውነት አፍራሽ፤
ነበሩ ደግሞ አሉ ሲባል እየሰማን፤
ሂያጁን ስንኮንን መጭው እንዳያማን፤
“ገላ ሆድን እንተው ... አገር ነብስን እንያዝ” የሚሉትን ሰማን፤
ሐቅ ነው ተሰማማን !!

ከነማን ?

እኔ ምን አውቄ ...
ባላውቅስ ምን ገደኝ፤
ማንስ ምንስ ቢሆን ... ራሱን ዝቅ አርጎ ... ሐቁን ካሰወደደኝ!
ለአገር የቆሙ አገር የወደዱ፤
አብረው ላገር ሞቱ ... አብረው ተሰደዱ፤
እንጂ እንደሙጌራ ... አገር ተከፋፍለው ... መቼ ተካካዱ...
ባከህ አታሰወራኝ

ከ ሀ ደ ት ?

እኔ ምን አውቄ ...

እንደማይታመን የሐሰት ጓደኛ፤

በየወንዛወንዙ ... ሲማማል መሸቶበት ... ሲማማል የተኛ፤

ፋታ ከማይሰጠው ... መሃላው ሲነቃ፤

ታሪክ ባርጌ ጨርቅ ሲለውጥ እንደ'ቃ፤

እየን የሚሉ አሉ ...

"ሰለምን ይህን ልብስ ቀየራችሁ ?" ብለን ስንሞግታቸው፤

"የድሮ ጥብቆ ለዛሬ ይጠባል ይስፋ" ነው መልሳቸው ...

ከእውነት ጥብቆ ወሽመጥ እያሰገቡ "ታሪክ ሰፋ" ሚሉ፤

በተንባረቀቀ የታሪክ አልፍኝ ውስጥ ጠ'በው ይገኛሉ ...

ጠ'በው ?

እኔ ምን አውቄ ...

ካለነገር ሰፍቶ የተንባረቀቀ፤

በሐቅ እና በእውነት ታሪክ ያልታረቀ፤

ከንቱ ዘመነኛ የሚመዘው እዳ፤

የምንኮራበትን ማንነት ቀምቶ ይደብቃል ጓዳ !

ጓዳ ?

አዎ ጓዳ !

ሁሉም በየጎጡ ማጀት እያበጀ፤
 የታሪኳን ሜዳ ቆራርሶ ሸንሸኖ በጓዳ ፈረጀ !
 ባንድ ላይ ስንቆም ... ከሩቅ የምንታይ፤
 ድምፃችን ነገድጓድ የነበረን ሕዝቦች፤
 አንሰን ... አንሰን ... አንሰን እንዳንሆን ትንኞች...
 መዝሙራችን ድምፁ ... ተራራ የሚገጥ ... ዛፎች የሚያሰረግድ፤
 እንደማጀት ገረድ የጓዳ አንጉርጉር
 ምድጃ ለምድጃ ወኔያችን ቢቧድድ፤
 እርስ በርስ መዋቀስ መዝለፍ የትናንቱን፤
 ማንቋሸሽ ታሪኩን ማራከስ ተረቱን፤
 ማንበቡ ቢደከመን ... መቅደድ ወረቀቱን !

ለምን ?

እንጃልህ ወደዛ ... ይልቅ አትጨህብኝ፤
 ነገ በማለዳ ... እጆር ግንደህ ስር ... መድፍ የሚተኮሰው፤
 በድምፅ መርከቡ ... ልብህና ልቤን ... የት እንደሚያደርሰው...
 አዳምጥ ወዳጄ ...
 ጆሮን በጥጥ ደፍኖ ... አልሰማሁም ማለት ... ለማንም አልበጀ

ደግሞ አንድ

ደግሞ ሁለት

አየህ የ "ደግሞ" አውነት

ከደግሞታ በፊት ደግሞ ለክፈሉለት ?

"አገርህ ወዴት ነው" ብለው ሲጠይቁኝ፤

ኢ

ት

ዮ

ጵ

ያ

የምለው ደረቴን ነፍጆ፤

ከቃሉ ቃል በፊት ሌላ ቃል ሰምጃ !!

ደግሞ ሰሰት !

አገር ሲባል ብረት ... ብረት ሲባል አገር ... የምናመቻቸው፤

አገር እና ብረት አንድም ሦስትም ናቸው ??

ብ

ረ

ት ?

✻ 21 ✻

አንቺና እኔ ብቻ

አንት የኔ መልአክ፣ እኔም ያንች ቆንጆ፣

ከተላለፍንማ ከየት ሊመጣ ነው፣ ገነት ገነት የሚል ፍቅር የምላው ጎጆ?

አ?

እኔን ካልወደድሽኝ እኔ ያንችን ሳተና፣

በመጀንሽ ካላልኩ ቀልቤ አንችን ካልጠና፣

ከየት ታመጣለች - ምድር ሌላ አዳኒያ - ምድር ሌላ ጀግና...

አ?

ሰሚኛ ልንገርሽ...ከንዴን ጭምድድ አርገሽ፣

አይንሽን ካይኖኜ ሳትነቅይ ወደሽኝ፣

ልብሽ እስኪጠፋ ካልሳምኩሽ ካልሳምሽኝ፤

ከመዳፍ ጠብባ ዓለም - በላባችን ኸረት - ከባሕር ካልሰፋን፤

እንኳን የዘር ማንዘር - የራሳችን ሐሳብ - ስማችን ካልጠፋን፤

አብሮ ለመሟሟት ታዲያ ምን አሰፋን..

አ ?

“እነገርየው ላይ ስም ይጠፋል እንዴ ?”

ጀማው በየጓዳው - ማሬ ሆዴ ውዴ - እየተባበለ - ስም የሚከምረው፤

ቀልብያውን ሲሰት - ስሙ እየጠፋው ነው...

አ ?

ስሚኛ ልንገርሽ ... በእቅሬ ተሰፍረሽ በእቅፍሽ ሰፍረሽኝ፤

ካልሆንን የጉም ስር - ካልተቀላቀልን - ተያይዘን ካፈር፤

የት እገር ተፈጥሯል - እንደኔ እይነት ሳሚ - እንዳንች ያለ ከንፈር...

አ ?

የኔ ንጉሥ ብለሽ - ደረቴን ትራሰሽ - ከንዴን የእድሜ ምርኩዝ - አርገሽ ካልዋልሽበት፤

“ለምላ ወንድ” ማለት - ሞልቶ የፈለሰ - የጉረኞች ኩሸት !

እዚህ መቼ ኃይሉ አዛጋ ይሞላል ?

ድርም ነዳላ ነፍስ ባለመሙላት ታሟል !

አንድ ለናቱ ነኝ ወንድ የለም ባገሩ፤

በኔው ወንድነት ነው የቆመው አፈሩ፤

ባንችው ሴትነት ነው የደመቀው ምድሩ !

አ?

አንቸው ነሽ ቆሌዬ፣ እዎ እኔ ብቻ ነኝ ... በነፍስሽ ቅቤ ቅል የምፍለቀለቀው፣

ቢቃን ያልን ለታ - ነፍስሽና ነፍሴ - በድርቀት ነው ማያልቀው!

ይልቅ አሱን አርሽው - አላየሽም አንዴ - የፍቅር ዓይን ሲርቀን፣

አንኳንስ አብሮነት ሰው መሆን ሲጨንቀን?

አ?

ላይሞላ የአይን ሰሰ

ላይሰምር ያጀብ ፍቅር «ጃስ» ይሉት ዘመቻ

በፍቅር ቀሪ እውነት እኔና አንቸ ብቻ

❁ 22 ❁

ትናፍቂኛሰሽ !

ልክ እንደዚህ እንደ አሁኑ

ከሰማይ እንደጣሉት ቅል ደቅቅ - እንከት ሲል መንፈሴ፤

ጡቶችሽ መሃል መወሸቅ ያምረዋል የገፋሽ ነፍሴ !

ለሌላ የሲጋ ምኞት ለቅፅበት ያካል ትኩሳት፤

በምኞት ግፊያ ተጥሎ አፎይታን አፍሶ መሳት -

ይሉት ጨዋታ ከጅዩ ተስገብግቤ እንዳይመስልሽ፤

ቢቃ በነፍሴ ከንደች ነፍሰሽን ቢቻ ልቀፍሽ

ደረትሽ ላይ ጀርዩን ጥጀ በልብሽ ምት ልቤን ግስጫፈር፤

ከዚች ከተታም ዓለም መንኜ በእንኛው ውስጥ መሰፈር፤

በእቅፍሽ ሴታ ሴት መሆን ንፍርቅርቅ ግለት ግልቀሽ፤

ንፉግ ቆዳዬን ንፍሬ ትንፋሽሽን ቢቻ መልበሰ

አሁን እንዲህ ስሰረቀረቅ በራቅሽኝ ስንት ዘመንሽ፤
 በቆዳዬ ቀዳዳ ልክ እልፍ ናፍቆት ጎዳኝ ስልሽ
 ከዚች አመዳም ዓለም ቀን ጎድሎብኝ እንዳይመስልሽ!
 ምናባቷ! እሷማ እንደ ደግ እናት አፈር አይንካህ አያለች፤
 ስጋዬን ይሄን ሬሳ በድሎት ትካድማለች!!

አሁን ...

መለአክ የመሰለች ሴት አለንጋ ጣቶች በተራ
 በደረቴ ፀጉር ማሳ አየተርመሰመሱ፤
 ለሰላሳ ሙቅ ከንፈርቿ ከናፍርቴን አያመሱ፤
 እንደ ከፉ ቀን አህል በጉጉት አየጎረሱ...

እግርቻችን ያለ ብላት ወዲህና ወዲያ አልፈው፤
 ተጠላልፈው ተቆላልፈው!

እንደቀሰተ ደመና በቀይ ጠይም ተዘርግተው፤
 ከአፏ የሲቃ ቃላት እልፍ የፍቅር ትንፋሽ ዘርተው...
 አዝመራው በአልጋዬ ላይ በስሜት አውሎ ሲተራመስ፤
 አካል በአካል ጥማድ ለፍቅር አዝዕርት ሲታረስ፤
 አይገርምሽም በዚህ መላት
 ቀዝቃዛ አይንሽን ማስታወስ?

ከነፍሴ የውሰጥ ችካል በቸኮ ገመድ ተቋጥረሽ፤

በ'ልፍ ምቹት እየሞኘሁ አሁንም ትታይኛለሽ!

አሁን...

"አቤት የወንድ ልጅ ወረት ...

አቤት ከሀይት ቃል መብላት።"

ለሚሉኝ ሁሉ ይስጣቸው

ይህንን አስመሳይ ድሎት

ይህንን የምቹት አሳት...

አንደጅል መሻገር ደም መጥማጭ ካቀፏት ስጋ ተጣብቀው፤

በጣሏት ናፍቆት መብሰከሰከ ከሳር ቅጠሉ ርቀው...

ከቅጣት ሁሉ የከፋ የነፍስ ሲኦል ነው ጀሃኑብ፤

በከፋ ደዌ መብላት በአሳት አለንጋ መለብለብ...

ቱ... ንዋይ

ቱ ... ገንዘብ !!

በአቅፍሽ ሴታ ሴት መሆን ንፍርቅርቅ ማለት ማልቀስ፤

ንፋግ ቆዳዬን ገፍፌ ትንፋሽሽን ብቻ መልበስ...

በቃ ትናፍቂኛለሽ

አንቺን በማያግድ ለጥር አንቺን ሃይ በማይል ምቶት
ጣራውን ወዲያ ገንጥለሽ ... ወለሉን ሽቅብ ፈንቅለሽ፤
አትደርሽም ባልኩብሽ ሁሉ ... ሁሌም ከነፍሴ ፊት ነሽ !

በቃ ትናፍቂኛለሽ !!

✻ 28 ✻

ንጭንጭ ያደርገኛል

ምንም ባላወራስ ቆይ ምንም ባልሰማ፤

በልቼ ጠጥቼ እንቅልፍ እንዳ'ሳማ

የኔ ሆድ የኔ ማር ቅብርጥሴ ውዴ፤

የኔ ያገር ጀግና ትንታግ እሳት ጓዴ...

አገር ተቃጠለች ... ነፃነት አጠጠ፤

የጃጅ ስርዓት ... ሕዝብ ላይ አረጠ...

መድፍ ተተኮሰ ታንክ ብረት አገሳ፤

ሰላም ኮበለለ ብጥብጥ ተነሳ...

ዝምታ አከተመ አብዮት ተነዘ፤

ሂድ ወደዛ !!

እገር ቢቀጣጠል ቢዘራባት ረመጥ፤

መደቤን እንጥፌ እኔ ወንድምሽ ለጥጥጥጥጥጥጥ ስ።

እከሌ ሰልጥኖ ጨረቃን አሰሰ፤

ያለም ሕዝብ ቁጥር ... ምንትሰ ቢሊያን ... ቅብርጥሰ ደረሰ፤

የምድር ሰው ሁሉ በረሐብ ታመሰ...

ጎርፍ ምድርን ናጠው፤

ንፋሱ ዛፍ ቅጠሉን ለጉድ አናወጠው...

በእነትና መሐል ጦርነት ተነሳ፤

በምብ ምድሩን ናጠው መሳሪያው አገሳ...

እያልክ ሰትቀባጥር ተኩስ ሰትቆጥር፤

ለሽሽሽ ከህልሜ ጋር ከድሪቶዬ ስር...

አለሁ ለሚል ነዋሪ መሞቱን ሲያረዳው፤

በገበሬው ሜዳ ሲጫወት አራዳው፤

ዓለም ስለአንድ ሰው አዕምሮ ምንተዳው፤

ተስፋ ለቆረጠ ገዳሙ ናት ጓዳው...

እና ምን ቢሰራ ... ፍትሕ ቢገመደል፤

የመስማትን ሕይወት ... የማየትን ሽብር፤

በእንቅልፍ ነው መግደል...

ለሽሽሽሽሽሽ እንደ ትውልዴ !

✻ 29 ✻

ዘዕክት

የፊትሽ ላይ ቆዳ ማዲያት የለበሰ፤

የራሱሽ ላይ ፀጉር - እንዳሮጌ ጨጫ - የተበጣጠሰ፤

የእጅሽ ንቃቃት የዳይኖቸሽ መሰርጎድ፤

ያንገትሽ ላይ ጅማት - ፈጥጦ 'ሚያሰቅቀው - ተጋድሞ እንደ ገመድ፤

እንደኩበት ደርቆ የከናፍርትሽ ወዝ፤

ዛላሽ እንጀት ርቆት በጣር ሲወዛወዝ፤

ያየሽ ከንፈር ሲመጥ ሲሸሽ ከመንገዱ፤

ላይኑ አልሞላ ብለሽ ሲሻገርሽ ወንዱ፤

እኔ እለሁ በፊትሽ እኔ የትላንቱ፤

እኔ የሰው ሚዛን እኔ የሰው ቋቱ፤

የኔ መልክ ጥፉ ለዛ ቢሰ አበባ፤

እግርሽ ስር ልንበርከከ - ከዶሮ ኡኡታ - ጀምበር እስከትገባ !

ለደልኩ ጥምድሽ ...

እኔ ለሁኑ ከፊትሽ !

ለውቅሻሁ ወደ !

ትላንት ይህን ያህል ፍት ነበር እንደ ?

በናቀሽ ዓለም ፊት ስላንቺ ለማኝ ልሆን በፊትሽ ቆሜያለሁ !

እንደ ቃል ብድብቅ - ዘሬ ዘፋ ይንጠፍ - ቃሌ ቀሊል ይሁን - ለደልኩ ለምልላሁ !

ለደልኝ ይህቺን ሴት ...

እኔ ፍት ይች ሴት - ትላንት እንደ ተረት - ነበር ማሳለው !

ዛሬ ላይ ለማኝ - ለየሸራራሬ - የሐቅ ቆዳውን - በከ'ደት ገፍት ነው !

ለደልኝ ይችን ሴት ...

የተገፋች ነብይ የተረታች መልዓክ !

የፈጣሪ ቀኝ እጅ የመሰጠት ለምላክ !

ጋንነቷ ደቆ ገል የሆነች ሸክላ !

የውድቀት ድንቅ ሐውልት - በሰም የመጠጧት - የሕይወት ወለላ...

ለደልኝ ይችን ሴት ...

ትላንት እሷን ነበርኩ - ድርጭን የሆነች - ዛሬ እኔን ተከታ !

አልሸሹም ለግርጅ ሰው ሲሸሸኝ አይታ !

ማን ያምናል ትላንትን - ይህ የራሷ ፀጉር - ሐር ነበር ቢባል !

ማን ይሰማል ዛሬ - ይህ ኩብት ከንፈሯ - ማለዳ ማለዳ እንደሸት ያብባል... !

የጥያቄ ሐገር

የጥያቄ ሐገር

የጥያቄ ሐገር - ባላፊ አግዳሚው ልብ - የገዘፈ መሻት - ጠሊቅ ውበት ከትቧል፤
ከፊቷ ፈገግታ - የሚረጨው ፀዳል - በጨለመ ዘመን - ፀሊም ልብ አስውቧል፤
የአይኗ ነበልባል - ፊቱ የቆመውን - ቁጥቋጦ እና ዝግባ - በፍቅር አንገብግቧል፤
ማን ያምናል ዛሬ ላይ - እንዲህ እንዲያ ቢባል...

ከዛ ሁሉ ውበት - ከዛ ጉድ ቡሰና፤

እማኝ ይሆን ቅሪት - ምን ቀረላትና...

ማን ያምናል ቢነገር ? ... ባያምን ጉዳዩ !!

እኔ አለሁ በፊትሽ እኔ የትላንቱ፤

እኔ የሰው ሚዛን እኔ የሰው ቋቱ፤

የኔ መልክ ጥፉ ለዛ ቢሰ አበባ፤

እግርሽ ስር ልንበርከከ - ከዶሮ አሉታ - ጀምበር እስከትገባ !

እያልኩ የምወድሽ

እኔ አለሁ ከፊትሽ !

አቦ አድሜውን ይሰጠኝ አቦ ልኑርልሽ...

በሚሸሹሽ ግንባር - ነበረኝ እያልኩኝ - ለዘመን ልመስከር፤

ስምሽን ልዘከር...

ቀኔን አይቆጥበው - እልፍ ልሰንበትልሽ - ልሁን ማቱሳላ፤

ላንቸው ለመቆም ነው ምን ልተከር ሌላ !

ደግሞ ሁሉም ያውቃል - ዛሬ ከ'ጁ አንደሚያልፍ - ነገ አንደሚመጣ፤

የዛሬ ለዛውን - ነገ ከፈገግታው - ከቃሉ አንደሚያጣ...

❖ 30 ❖

እኔ እምልህ ጓዴ

በንብ ካልፈነዳ አገር ካልታመሰ፤

የሰው ልጅ ሬሳ

በየመንገዱ ዳር ካልተልከሰከሰ፤

ወጊና ተወጊ ደም ካልተፋሰሰ፤

ባሩድ የሞላ አየር ካልተተነፈሰ፤

በአውሎ ጉሽሚያ

አድባር ያሉት ዝግባ ካልተገነደሰ፤

እኔ 'ምልህ ጓዴ ...

ጎርፍ አገሩን ሞልቶት፤

ፍጥረት ነፍሱን ሊያድን ካልሸሸ በዳዴ፤

አመፅ በታኝ ፖሊስ

አመጸኛ ሕዝቡን ካልቆጋው በጓንዴ፤

የመስኖ መገፈልፈል...

የበቆሉ ማሸት...

ዜና አይሆንም አንዴ ?

ደግሞ አንተኛው ጓዴ...

በድሪቶ ሸሚዝ ሱፍ አየደረቡ

ውስጡን ለቆስ ብለው ላዩን ማክበብ

ሁልጊዜ ፅድቅ ማወጅ ሁልጊዜ ፋሲካ

የመላእክት አገር የምትገነባው በዜና ነው ለካ ?

✧ 31 ✧

ውሻውን ሰሰሙ...

ጧት ...

“እግዜር የለም” ብሎ ያለፈኝ ወዳጄ፤
ውሻ ቢጮህበት “በሰማም” ሲል ሰማሁት፤
በጨለማ ደጄ ...

እና ይህ ነገር ምንድነው ውል ጫፉ፤
ከሰው የፍቅር ቃል ውሸኛ መግዘፉ ... ?

ሀ. ሰውኛን ፊት ነስተው ውሸኛ ከሰሙ፤
ለጥሪ እየሮጡ ለጩኸት ከቆሙ፤
መጽሐፍ ሳንገልጥ ጥቅስ ሳናጣቅስ፤
በደጃቸን ሲያልፉ በውሸኛ እናባርቅ፤

ሰንሰለት እንበጥስ ?

ወይስ ...

ለ. ሲረጋጉ ከደው ሲፈሩ እንዲያመልኩ
ሁሌ ውሻ ይጨፍህ ? ጠመንጃች ይንኳኩ ?
በፍቅር የቆሙ እግሮች ለፀብ ያሸብርኩ ?

ሐ. ተራራ ሜዳውን ጥንት እንዳልነጀሰ
በዚህ ክፉ ዘመን ህግጋት ፈረሰ
ውሻ ቅዱስ ሁኖ ቆዳው ለመስገጃ
ስጋው ለፋሲጋ በብረት ታመሰ
ብለን ጭጭ እንበል ?

መ. መልስ የሚሆን ምላሽ ነብሰያችን ካጣ
ጥያቄው ይቀመጥ እግዜር እስኪመጣ ??

ሠ. ሰው የለም !!

❖ 32 ❖

የኔ ፎቶ ሞቷል !

ቀ... ጥ

ራግደው

ትንሽ ወደ ቀኝ... በቃ!

ቀጭ!

በለጭ!

ኤጭጭ!

ወተፈናም ቅፅበት

ላፍታ እማይደገም፤

እኔን አቁም በቆመ እኔን ላይ

እኔ እያሉ ማዘገም!

አሰኪ አሁን ይህ መልክ የዛሬው እኔ ነኝ?

በቅፅበት እይታ ስንት ጉድ ነገራ ውስጡ ተቀይሮ!
እንኳንስ ፎቶዬ የቅድመ ሳቂ ታሪክ ሆኗል... ድሮ!

ያውም በትዕዛዝ "ፈገግ ትንሽ ፈገግ" ተብዬ የፈገኩት፤
እንክኔን በመብራት ጉድፌን በቀለም ምሽጌ የቀበርኩት፤
"እንተ ነህ" ተባልኩት!

ኡ ኡ ቲ ፤

እኛ ነን እያልን የምንፎከርበት፤
ስንት የሞተ ትላንት ስንት ያለፈ ውበት፤
በየግድግዳችን ከብር ሆኖ ነግሷል፤
ጊዜ ደራሽ ወንዙ ትላንት ላይ ጥሎን የትና የት ደርሷል!

እና ይሄ ምስል እና ይሄ "ፎቶ"
ልክ እንደብርሃኑ በለጭ ብሎ ጠፍቷል፤
ዛሬ እኔን አይደለም ትላንትናም ሞቷል !!
የሰው ልጅ ልቦና መልክ ከፈለገ፤
እኔ አሁንን መሳይ
እኔ ማለት ነገ !!

❖ 33 ❖

ገጣሚው ወዳጅ

ዛሬ ከፊታችን ዘላለም የሚያህል ባሕር ተዘርግቶ፤

ፍጥረት አህህ ሲል የሚያሻግር ጠፍቶ፤

ትዝታው መጣብኝ ገጣሚ ወዳጅ፤

ላልገጠመ ነፍሱ ግጥም አያበጀ

ታውቀዋለህ አይደል ?

አንደውም ሳይሆን...

"ከፍትራቱ ፊቱ ብለው የተረቱ

ፍትራቱ ናፍቋቸው ፊት እንዳይ ሞቱ"

ብሎ የገጠመው ?

ወዳጅ ትዝ አለኝ...

መልኩን ብጠይቀኝ

ጥቁር ወይም ጠይም

ረዥም ወይ ወፍራም፤

እንዲህ ነው ተብሎ አቋሙ አይወራም

ወዳጅ ገጣሚው ወዳጅ ሚስኪኑ፤

ሲገጥም ያነጋል እንቅልፍ ሳይዞር ባ'ይኑ...

ወዳጅ ገጣሚው ግጥም ነው አውነቱ፤

ግጥም ነው አዲኛው ግጥም ነው ርስቱ...

አሁንስ ትዝ አለህ ?

ምነው አንድዮ... አንኳን

"እንዴት ነህ ሰላልኩህ

'አለን እንዳትለኝ

መኖርህ እንዴት ነው፤

ለመሞት ፈልጎ

ሞቱን ለነጠቁት

መኖርም ሸንፈት ነው፤

ከአፍላጎት ዘመን የሰቆቃ ሰዓት እየቆነጠፍ፤

የመጠሪያ ተስፋ ለእርጅና ቢያኖሩ፤

"አለን" አይባልም

"አለን" በኛ ያምራል በኛ በሌለነው፤

ለተመልካች ኖረን ከኛው ለጠፋነው፤

✻ 34 ✻

እናቴን ምክሯት

የዘመን ስፍራችሁ ለምክር የደረሰኛ
የእውነት መብረቃችሁ ... ድቅድቅ ጨለማዎን ... ደፍሮ የገመሰኛ

እናቴን ምክሯት ዝክሯት ካሁኑ፣
ዘመን ሳይደነግዝ ሳይጨላልም ቀኑ...
በነጠላዎ ጫፍ ታስቀምጠው ቋጥራ፣
ቢያሻት ቃሉን ትትፋው ትጠለው አንቅራ...

ምክሯት ምክሯት....

ምክሯት እናቴን፣

ወይ ጠርታ ትቀፈኝ

ወይ ትላክ እትብቴን...

እጆቻን ወደ እግዜር መዘርጋቷን ትታ፤
ትጀንን ይዘለች ... ቀዳዳ ኪሶች ውስጥ ... ባዶ እጆቻን ከትታ...

እጅን የፈጠረ ...

ፀንተው ለዘረጉ ... እጁ መች አጠረ ...

አላለሁ ለእማማ፤

ፊተኞች ከኋላ ኋለኞቹ ከፊት ሲገለግበው፤

“ቀን ይመጣል” ማለት ከሰልፍ እየወጡ...

ማላገጥ ነው በኋት

ጆሮሽ ስለራሱ ሰርክ ቢሆን ባዳ፤

አስከመቼ ልጅሽ ... አንቸን እየሸሸ ... ይኑር ምድረ በዳ ?

ብሎሻል በሉልኝ!

የጣፈጠ በልተው ያማረ ቢለብሱ፤

ከልጅ ልጅ ላይተው አመትም አይደርሱ...

ቅሉ የልጇን ደምፅ ቀን ሰጥታ ባትሰማ!

አንዲህ ብሏል በኋት ንገሯት ለ'ማማ ...

ያገባትን ሁሉ "አባት በል" አትበለኝ፤

በእናቴ ስም ልኩራ፤

በእናቴ ሰው ልሁን

በእናቴ ልጠራ...

ያባት አባትነት፤

ላገባት እናቴ

ባል ሆኖ መገኘት...

እንጂ በባል ካባ ስለተጀባኝ፤

ከመቼ ወዲህ ነው ... እናቴን ነጣቂ ... ባል አባት የሆነ?

በሉልኝ ለእማማ ...

ልጅሽ መቀመጫው ... እንደ አህል ቢርበው ...

ከእግዜሩም ተጣልቷል፤

"የለት እንጀራህን አልፈልግልህም ...

የለት ማረፊያዬን እናቴን" እያለ ጸሎቱን አዛብቷል"

በሉልኝ ለ'ማማ

ደግሞ እንደምትሏት

"እንግዳ ተቀባይ ... ምናምን ነኝ" እያልሽ ታወራያለሽ አሉ፤

ቆ...ይ ጊዜ ለኩሉ !!

ቢታ ስለገገግ ማለት ... ፍሬውን ባላፍ አሳረጉ አረፈላም፤
ያላፈፍ ፈገገታ ዝ ፀገገታ ደላት ቀን አልነበረም የለም ...
በሉልኝ ለኛቱ ...

በለምን ነው በሱት እንብርቱ ላይ ቆመ
እንደሩቅ ተመልካች የምትኖሩታችኝ፤
ላቆ የት ደርሶ ነው እናቱ ቤት ሆኜ
እንደ የቴም ሕፃን እንባዬ የመፍገግታችኝ ...
የማለዳሽ ጮራ የማታሽ ጨረቃ፤
ላቁርጥ ቀን ልጅሽ አይታይም ቢቃ ?
ብሉግሳ በሉልኝ ...

ምክሯት ...
ምክሯት ...
ምክሯት አናቴን ...

ወይ ጠርታ ትቀሬኝ ... ወይ ትሰጠኝ አትብቱን !
አዲሳታ ላሁ ባለል ማቆን ጨርቆን
የቀረኝን አውነት ቋጥሬው አንድ ሃቆን
ቅሉ የልጅን ጨሽት ቀን ሰጥታ ባትሰማ፤
እንዲህ ብለል በሱት ንገሯት ለማማ ...

ጣን ግጥም

በተጻፉት

ነፍስ

በጨለሙት

ስጋ፣

ነፍሳቸው

ፈገገ

እካላቸው

ካጋ ስ


በጎደፋት

ሰሙ

በወደቀ

በሰላ፣

ጣዖቹ



1988

1989

1990

1991

1992

1993

1994

1995

1996

1997

1998

1999

2000

2001

2002

2003

2004

2005

2006

2007

2008

2009

2010

2011

2012

2013

2014

ደብዳቤ

ለሰነድ ልገጽ

ገጽ ፩

ጠቅ

ግድ

ተነበበ !!

❖ 36 ❖

ግን ይህም አይደለም

አንድ ራስን መሆን

አየመሰላቸው፤

‘ብቸኛ’ ይሉኛል

ብቻ ያልገባቸው...

እኔ ግን አላለሁ

ብቸኝነት ማለት፤

ሚሊዮኖች መሐል

ቪ ሆኖ መገኘት፤

ከሌሎች መቀደድ

ከራስ መለያየት

ያ ነው ብቸኝነት !!

ግን ይህም አይደለም
ሌላም ቃል ቃል አይሆንኝ
ብዙኝነት ማለት በቃ ብቻ መሆን !!

ደግሞ በዚች ዓለም፣
ማንም ከማንም ጋር
ባንድ ላይ አይደለም...
ደግሞ በዚች ኑሮ ተኝቶ ሲነሳ
ትላንት ውዳቂ ነው ዛሬ ጧት ቁሪሳ !

እየተቃቀፉ
እየተሳሳሙ፣
የንፍሱን ኡሉታ በጭራሽ ካልሰሙ...

በርቀ ነኝ እያሉ ሰውነት ከዛለ፣
ደንበር ካሉት እውነት፣
ደንበር ጣሽ መከፋት፣
ማልዶ ከዘለለ...
(ማንው የሚዘለው ?)

እኔ ራሴን ላውራ ...

ራሴን ሳሰበው ካሁኑ ደከመኝ፣

ጤናዬን ሳሰበው ጤናዬን አመመኝ...

ዝምታዬ ሮኔቫ

ሳቄ አለቀሰ

አውነቱ ሐሰተ!

ዝጋት ተከፈተ...

ቃል ብቻ

ሲመሰልህ

ይሄ

የኔ

ጣጣ

አብረኸኝ ነህ ሰልህ

ጆርህ ካልሰማ ቃል!

አብሮነት ይበቃል !!

ከምር አልገባህም

አዎ አንተ አንባቢው

አንቺ ይሄን ፊደል ባይንሽ የምትግፈ!

እሰኪ ቃል ተጣብተሽ ቃለኛን አትግፈ!

እሺ አሁን ይሄ ቃል - ይሄ ቁልቁል በደል

በ'ናንተ አማርኛ ቁል ግጥም ነው አይደል ?

ይህ የኔ ምሬት የኔ የነፍሰ ደካም፤
ላንተ የግጥም አምሮት ጥፍር ነው ... እከካም !

አልገባህም አይደል ይህ የኔ ፊደል፤
አሁን ላይ ነበር አብርካትን መግደል !

ግን ይህም አይደለም ...
ሌላም ቃል ቃል አይሆን
በፍጥነት ማለት በቃ በቻ መሆን !!

ይነጋል

ጥቁር ሸማ የለበሰ
ለምለም ምድር ተዘርግቷል፤
ምድሩ ውስጥ
ህዝብ አንቀላፍቷል፤
ሕዝቡ ውስጥ
ታሪክ ተኝቷል፤
ታሪክ ውስጥ
እውነት አዛግቷል፤
እውነት ውስጥ
አርነት አለ...
ይነጋል እንዲህ እያለ !!

ኢ.ቻ.ዋ.ዩ. ኢንተርኔሽናል ማተሚያ ቤት

ዋጋ:-35:00 ብር ብቻ USD \$ 15